

संघीय संसद
प्रतिनिधि सभा
विकास तथा प्रविधि समिति
बैठक संख्या : ०१

मिति : २०७५/०४/२१
प्रारम्भ: ... अन्त्य:.....

छलफल एवम् निर्णय

१. समितिको आजको प्रथम बैठकमा सर्वप्रथम समिति सचिवालयद्वारा समितिमा रहनुहुने माननीयज्यूहरुलाई स्वागत गरियो । तत्पश्चात बैठकमा समितिका मा. सदस्यहरु एवं समिति सचिवालयका कर्मचारीहरुको परिचय आदान प्रदान गरिनुका साथै समितिको कार्यक्षेत्रका सम्बन्धमा समितिको बैठकमा छलफल भयो । समितिका काम कारबाहिलाई कसरी प्रभावकारी बनाउने सम्बन्धमा समेत माननीय सदस्यहरुले आफ्नो भनाई राख्नुभयो ।
२. समितिको आगामी बैठक अर्को सूचना नभएसम्मको लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ०२

मिति : २०७५/०४/३१

प्रारम्भ: अन्त्य:

छलफल एवम् निर्णयः

समितिको आजको बैठकमा भौतिक पूर्वाधार तथा यातायात मन्त्रालयबाट सम्पादित कार्यहरु, मन्त्रालयको भावी कार्ययोजना, आयोजनाहरुको प्राथमिकीकरण, कार्यान्वयनमा देखिएका समस्या, चुनौतीहरु एवम् समाधानका लागि मन्त्रालयले गरेका प्रयासहरु लगायतको विषयमा भौतिक पूर्वाधार तथा यातायात मन्त्रालयका माननीय मन्त्री एवम् मन्त्रालयका सचिवसँग छलफल भयो । यसै गरी समितिको आगामी कार्यक्रमहरुका सम्बन्धमा समेत छलफल भई देहाय बमोजिमको निर्णय भयो ।

१. भौतिक पूर्वाधार तथा यातायात मन्त्रालय अन्तर्गतका राष्ट्रिय प्राथमिकताका आयोजनाहरुको निर्माण कार्यलाई तीव्रता दिन, यस्ता आयोजनाहरुमा देखिएका समस्या तथा चुनौतीहरुलाई स्थायी तवरले शिघ्रतीशिघ्र समाधान गर्न तथा कुनै पनि कारणबाट आयोजनाहरुको कार्यान्वयनमा ढिलासुस्ती हुन नदिने व्यवस्था मिलाउन, कार्यक्रमहरुको रणनीतिक स्पष्टता कायम गर्दै परिणाममुखी र गुणस्तरीय कार्य सम्पादन गर्न/गराउन समिति नेपाल सरकार, भौतिक पूर्वाधार तथा यातायात मन्त्रालयलाई निर्देश गर्दछ ।
२. केन्द्र, प्रदेश र स्थानीय सरकारबीच आपसी सुदृढ समन्वय र स्पष्ट कार्यक्षेत्रको अभावमा भौतिक पूर्वाधारहरुको निर्माण तथा स्तरोन्नति लगायतका कार्य प्रभावकारी एवं दिगो नहुने निश्चित छ । तसर्थ, समितिको यो बैठक उल्लेखित विषयका लागि प्रभावकारी समन्वय गर्न तथा सोको लागि क्षमता अभिवृद्धि गर्न र कार्यक्षेत्रमा स्पष्टता कायम गर्न नेपाल सरकार, भौतिक पूर्वाधार तथा यातायात मन्त्रालयलाई निर्देश गर्दछ ।
३. देशको विकास पूर्वाधारको विद्यमान अवस्था चालु कार्यक्रमहरु एवम् उक्त कार्यक्रमहरुको प्रगति विवरण आगामी पाँच वर्षमा भौतिक पूर्वाधार विकासको अपेक्षित लक्ष्य सहितको विस्तृत विवरण र गत आर्थिक वर्षमा यस मन्त्रालय अन्तर्गत भएका विकास निर्माण कार्यमा भएको खर्च एवं प्रगति, भएका रकमान्तरहरु र गैरबजेटरी खर्च सम्बन्धी विवरण, विद्यमान ऐन नियमलाई विकासमैत्री बनाउन गर्नुपर्ने अवधारणा, गर्नुपर्ने कार्य समेत यस समितिलाई अविलम्ब उपलब्ध गराइदिन समिति नेपाल सरकार, भौतिक पूर्वाधार तथा यातायात मन्त्रालयलाई निर्देश गर्दछ ।
४. सरकारका विकास लक्ष्य पुरा गराउन समाधान गर्नुपर्ने नीतिगत, सैद्धान्तिक एवम् व्यवहारिक समस्याहरु तथा चुनौतिहरुलाई सम्बोधन गर्दै तथा अन्तरसरकारी निकायहरुबीच आवश्यक समन्वयकारी भूमिका निर्वाह गर्दै तत्कालीन तथा दीर्घकालीन आवश्यकताका आधारमा समितिको कार्यसूचीहरु निर्धारण गर्दै समितिलाई प्रभावकारी बनाउदै लैजाने निर्णय भयो ।
५. समितिको बैठक अर्को सूचना नभएसम्मका लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ०३

मिति : २०७५/०५/०४
प्रारम्भ: अन्त्य:

छलफल एवम् निर्णयः

समितिको आजको बैठकमा सञ्चार तथा सूचना प्रविधि मन्त्रालयबाट सम्पादित कार्यहरू, मन्त्रालयको भावी कार्ययोजनाहरू, कार्यान्वयनका क्रममा देखिएका समस्याहरू/चुनौतीहरूका साथै समाधानका लागि गरिएका प्रयासहरू लगायतका विषयहरूमा सञ्चार तथा सूचना प्रविधि मन्त्रालयका माननीय मन्त्री एवं सचिवसँग छलफल भई देहाय बमोजिम निर्णय भयो ।

१. सञ्चार तथा सूचना प्रविधि क्षेत्रमा भएको द्रुततर एवं नविनतम् विकासको गति अनुरूप कार्य सम्पादन गर्न सञ्चार तथा सूचना प्रविधि मन्त्रालयको समय अनुकूल क्षमता अभिवृद्धि गर्नुपर्ने देखिन्छ । सूचना, सञ्चार एवं प्रविधिको दायरा दिन प्रतिदिन फराकिलो बन्दै गइरहेको सन्दर्भमा अत्याधुनिक प्रविधिको प्रयोग एवं यस क्षेत्रमा सामाजिक र व्यक्तिगत माग सम्बोधन गर्न विद्यमान कानूनहरूमा सामयिक रूपमा संशोधन वा नयाँ बनाउनुपर्ने देखिएकोले शिघ्रातीशघ्न विधेयकको मस्यौदा तयार गरी संसदमा दर्ता गर्न समिति नेपाल सरकार, सञ्चार तथा सूचना प्रविधि मन्त्रालयलाई निर्देश गर्दछ ।
२. सञ्चार तथा सूचना प्रविधि क्षेत्र अन्तर्गतका देहायका विवरणहरू १५ दिन भित्र समितिलाई उपलब्ध गराउन समिति नेपाल सरकार, सञ्चार तथा सूचना प्रविधि मन्त्रालयलाई निर्देश गर्दछ :-
 - (क) ग्रामीण दूरसञ्चार विकास कोषको प्रयोग/उपभोगका सम्बन्धमा हालसम्म भएका कामहरूको विस्तृत विवरण,
 - (ख) 4G कभरेज बढाउने सम्बन्धमा भएका कामहरू,
 - (ग) नेपाल टेलिकमको सुधार, गुणस्तरीय सेवा प्रवाह एवं रणनीतिक साभेदार सम्बन्धमा भएका कामहरूको विस्तृत विवरण,
 - (घ) विद्युतीय कारोबार ऐनको प्रभावकारी कार्यान्वयनका लागि मन्त्रालयले गरेका प्रयासहरू,
 - (ङ) दूरसञ्चार फ्रिक्वेन्सी वितरण कार्यविधि एवं नियमावली सम्बन्धमा भएका कार्यहरू,
 - (च) मिडियालाई नियमन गर्ने सम्बन्धमा भए गरेका कामहरूको विस्तृत विवरण,
 - (छ) बक्स अफिस कलेक्सनमा देखिएका समस्या समाधान गर्न गरिएका प्रयासहरू सम्बन्धी विवरण,
 - (ज) सञ्चार तथा सूचना प्रविधि क्षेत्रमा गरिने विकासको सम्बन्धमा सरकारको अल्पकालीन एवं दीर्घकालीन लक्ष्य,
 - (झ) अप्टिकल फाइबरको सञ्जाल विस्तारमा देखा परेका समस्या र हालसम्मको प्रगति विवरण,
 - (ञ) नेपाल टेलिभिजन, रेडियो नेपाललाई एकीकृत गरी सञ्चालन गर्ने सम्बन्धमा भएको कार्य प्रगति,
 - (ट) प्रतिलिपि अधिकार एवं रोयल्टी वितरण सम्बन्धमा देखिएका समस्या समाधान गर्न गरिएका प्रयासहरू
 - (ठ) सार्वजनिक उपभोगका संरचनाहरूमा निशुल्क वाईफाई उपलब्ध गराउन भएका कार्यहरू,
 - (ड) International Telecommunication यूनियनले उपलब्ध गराएको स्याटेलाइट स्पेस उपयोग गर्ने सम्बन्धमा भए गरेका कार्यहरू ।

३. सातै वटा प्रदेशमा सञ्चार तथा सूचना प्रविधिको सन्तुलित विकास गर्नका लागि प्रदेशहरूको विद्यमान अवस्थाको अध्ययन गरी शिघ्रातीशघ्न कार्ययोजना बनाई कार्यान्वयन गर्न समिति नेपाल सरकार, सञ्चार तथा सूचना प्रविधि मन्त्रालयलाई निर्देश गर्दछ ।
४. त्यसै गरी सञ्चार तथा सूचना प्रविधिमा सकेसम्म न्यून रूपमा तारको प्रयोग गर्ने नीति अख्तियार गर्न तथा यस क्षेत्रका पूर्वाधार (पोल, तार, BTS Tower) आदिको सहप्रयोग गर्ने व्यवस्था मिलाउन समिति नेपाल सरकार, सञ्चार तथा सूचना प्रविधि मन्त्रालयलाई निर्देश गर्दछ ।
५. टेलिभिजन लगायतका सञ्चार माध्यमलाई क्लिन फिड नीति अख्तियार गर्ने नेपाल सरकारको कार्यक्रम रहेकोमा सोको कार्यान्वयन पक्ष सुस्त एवं प्रभावकारी भएको नपाइएको सन्दर्भमा उक्त कार्यलाई प्राथमिकता दिई कार्यान्वयन गर्न/गराउन समिति नेपाल सरकार, सञ्चार तथा सूचना प्रविधि मन्त्रालयलाई निर्देश गर्दछ ।
६. फेसबुक, ट्विटर लगायतका सामाजिक सञ्जालमा विज्ञापन गरे बापत ठूलो रकम बाहिरिएको देखिएकोले त्यसलाई नियमन गरी करको दायरामा ल्याउन समिति नेपाल सरकार, सञ्चार तथा सूचना प्रविधि मन्त्रालय र अर्थ मन्त्रालयलाई निर्देश गर्दछ ।
७. सरकारी सूचना सञ्चार माध्यमहरू र दुर सञ्चार सेवा प्रदायकहरूको विश्वसनीयता तथा आम नागरिकहरूको उपभोगको पहिलो रोजाइ बनाउने तर्फ परिणाममुखी योजना बनाई कार्यान्वयन गर्न, (IT Park) लाई उद्देश्य बमोजिम प्रयोग गर्ने वातावरण बनाउन समिति नेपाल सरकार, सञ्चार तथा सूचना प्रविधि मन्त्रालयलाई निर्देश गर्दछ ।
८. समितिको बैठक अर्को सूचना नभएसम्मका लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ०४

मिति : २०७५/०५/१२

प्रारम्भ: अन्त्य:

छलफल एवम् निर्णयः

समितिको आजको बैठकमा खानेपानी मन्त्रालयबाट सम्पादित कार्यहरु, भावी कार्ययोजना, कार्यान्वयनका क्रममा देखिएका समस्याहरु तथा चुनौतीहरुका साथै समाधानका लागि गरिएका प्रयासहरु लगायतका विषयहरुमा खानेपानी मन्त्रालयका माननीय मन्त्रीसँग छलफल भई देहाय बमोजिम निर्णय भयो ।

१. स्वच्छ खानेपानी मानव जीवनको आधारभूत आवश्यकता हो, भने सम्पूर्ण नागरिकलाई स्वच्छ खानेपानी उपलब्ध गराउनु राज्यको प्रमुख दायित्व हो । यही विषयलाई व्यवस्थापन गर्न खानेपानी मन्त्रालयको गठन भई कार्यान्वयनमा आएको लामै समय भएको छ । यद्यपि, देशका सम्पूर्ण नागरिकलाई स्वच्छ खानेपानी उपलब्ध गराउने सम्बन्धमा विद्यमान माग, पानीको स्रोतको पहिचान तथा वितरण प्रणालीका साथै दीर्घकालीन माग, स्रोतको प्रक्षेपण एवम् सोको लागि आवश्यक पर्ने रणनीतिक कार्ययोजनाको बारेमा विस्तृत अध्ययन समेत भएको देखिँदैन । तसर्थ, दीर्घकालीन आवश्यकताको पहिचान गरी भावी समस्याको समाधान गर्न आवश्यक रणनीतिक एवम् व्यवस्थापनका कार्य तत्काल प्रारम्भ गर्न समिति नेपाल सरकार, खानेपानी मन्त्रालयलाई निर्देश गर्दछ ।
२. बहुप्रतिक्षित मेलम्ची खानेपानी आयोजनाबाट प्राप्त हुने पानी वितरण गर्ने भनी मन्त्रालयबाट प्रस्तावित तिथिमिति बारम्बार परिवर्तन हुने (सरेको सरै गर्ने) कार्यबाट सम्बन्धित निकायको विश्वसनीयता एवम् कार्यसम्पादन प्रति गम्भीर प्रश्न उठ्न पुगेको देखिन्छ । यसतर्फ सचेत भई कार्यसम्पादन गर्न तथा हेडवर्क्स, सुरुङ्गभित्रको फिनिशिङ्गको कार्य अझै बाँकी रहेको, निर्माण व्यवसायीको सुस्त कार्यसम्पादन र कमजोर व्यवस्थापनलाई तत्काल सम्बोधन गरी पूर्वनिर्धारित समयभित्रै आयोजना सम्पन्न गरी पानी वितरणको व्यवस्थापन गर्न र गराउन समिति नेपाल सरकार, खानेपानी मन्त्रालयलाई निर्देश गर्दछ ।
३. संविधानको धारा ३५(४) बमोजिम स्वच्छ खानेपानीलाई मौलिक हकको रूपमा राखिएको छ । काठमाण्डौ उपत्यकाका धारामा आउने पानी गुणस्तरहीन भएको कुरामा कुनै दुविधा छैन । तसर्थ, स्वच्छ पिउन योग्य पानी भनी मापदण्ड निर्धारण गर्न वा नेपाल गुणस्तर चिन्ह प्राप्त गर्ने व्यवस्था मिलाउन समिति नेपाल सरकार, खानेपानी मन्त्रालयलाई निर्देश गर्दछ ।
४. काठमाण्डौबासीको पानीको उच्च मागलाई सम्बोधन गर्न मेलम्ची खानेपानी प्रणालीमा एङ्गी र लार्के खोलाबाट थप १७ करोड लिटर पानी थप गर्ने सम्बन्धमा गरिनुपर्ने कार्यहरु (IEF, EIA, डिपीआर लगायत)का कार्यले अपेक्षित गति नलिएको तर्फ ध्यानाकर्षण गराउदै उक्त कार्यहरुलाई प्राथमिकताका साथ गर्न र गराउन समिति नेपाल सरकार, खानेपानी मन्त्रालयलाई निर्देश गर्दछ ।
५. मेलम्चीको पानी वितरण प्रणालीमा आइसकेपछि काठमाण्डौको विद्यमान ढल प्रणालीको क्षमताले उत्सर्जित पानी व्यवस्थापन गर्ने क्षमता राख्छ वा राख्दैन भन्ने सन्दर्भमा खासै अध्ययन भएको पाइँदैन । कतिपय विज्ञहरुले मेलम्चीको पानीको प्राप्तपछि काठमाण्डौको पानीको ढल अस्तव्यस्त

हुने प्रारम्भिक अनुमान गरेको सन्दर्भमा मन्त्रालयले यस विषयमा गरेका कार्यहरू, वर्तमान ढलको क्षमता लगायत मन्त्रालयको वार्षिक कार्यक्रम एवम् दीर्घकालीन कार्ययोजना सम्बन्धी जानकारी यस समितिलाई १५ दिन भित्र उपलब्ध गराउन समिति नेपाल सरकार, खानेपानी मन्त्रालयलाई निर्देश गर्दछ ।

६. खानेपानी मन्त्रालयले सम्पादन गर्ने कामहरूको बारेमा हालसम्म कानुन बनेको नपाइएकोले सो सम्बन्धी विधेयकको मस्यौदा तयार गरी शिघ्रातीशिघ्र संसदमा पेश गर्न समिति नेपाल सरकार, खानेपानी मन्त्रालयलाई निर्देश गर्दछ ।
७. त्यसै गरी स्वच्छ खानेपानी उपलब्ध गराउन प्रदेश एवम् स्थानीय तह तथा अन्तरमन्त्रालयगत समन्वय गरी कार्यसम्पादन गर्न, जमिन मुनिको घट्टो पानीको स्तरलाई पुनः नविकरण गर्ने तर्फ अल्पकालीन र दीर्घकालीन कार्ययोजना सहित काम गर्न, (Water Sector Development Plan, 2016) को प्रभावकारी कार्यान्वयन गर्न तथा पुराना खानेपानी वितरण प्रणालीको समयमा नै मर्मत सम्भार गरी सञ्चालन गर्ने व्यवस्था मिलाउन समेत समिति नेपाल सरकार, खानेपानी मन्त्रालयलाई निर्देश गर्दछ ।
८. समितिको बैठक अर्को सूचना नभएसम्मका लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ०५

मिति : २०७५/०५/१९

प्रारम्भ: अन्त्य:

छलफल एवम् निर्णयः

समितिको आजको बैठकमा सहरी विकास मन्त्रालयबाट सम्पादित कार्यहरु, भावी कार्ययोजना, कार्यान्वयनका क्रममा देखिएका समस्याहरु तथा चुनौतीहरुका साथै समाधानका लागि गरिएका प्रयासहरु लगायतका विषयहरुमा सहरी विकास मन्त्रालयका माननीय मन्त्री एवम् सचिवसँग छलफल भई देहाय बमोजिम निर्णय भयो ।

१. विषमतायुक्त भूधरातल भएको हाम्रो देश नेपालमा बस्ती विकास वैज्ञानिक ढङ्गले हुन सकेको छैन । एकीकृत बस्ती विकास गरी सहरीकरण गर्ने प्रयासहरु सफल हुन सकेका छैनन् भने भूउपयोग नीति समेत हालसम्म बन्न सकेको छैन । सहरको आधारभूत मापदण्ड अनुकूल कुनै पनि सहर छैनन् भने सहरका लागि आवश्यक पूर्वाधारहरुको अभाव समेत रहेको देखिन्छ । तसर्थ, समितिको यो बैठक भौगोलिक अवस्थिति अनुसार वैज्ञानिक आधारमा मापदण्ड अनुरूपका एकीकृत बस्ती विकास गर्ने तर्फ गम्भीरतापूर्वक ध्यान केन्द्रित गरी कार्यसम्पादन गर्न, भूमिसँग सम्बन्धित मन्त्रालयबीच समन्वय गरी भूउपयोग नीति तत्काल बनाई कार्यान्वयनमा ल्याउन तथा आवास निर्माण एवम् अन्य भौतिक पूर्वाधार निर्माण मापदण्ड अनिवार्य रूपमा लागू गर्न गराउन समिति नेपाल सरकार, सहरी विकास मन्त्रालयलाई निर्देश गर्दछ ।
२. हाम्रो सन्दर्भमा सहरको परिभाषामा अन्यौलता रहेको पाइन्छ । भौतिक पूर्वाधार लगायतका आधारमा नगरपालिकाहरु सहर हुन् वा हैनन् वा के-कस्ता पूर्वाधारहरु भए पश्चात सहर हुने हो ? सहर विकास सम्बन्धी एसियाली मापदण्ड भित्र नेपालको कुन-कुन सहर पर्दछन् ? साथै काठमाण्डौ उपत्यकाको जनसंख्या बहन गर्ने क्षमता कति हो भन्ने सम्बन्धी जानकारी र मन्त्रालयको अल्पकालीन एवम् दीर्घकालीन विस्तृत कार्यक्रम सम्बन्धी विवरण पन्ध्र दिन भित्र समितिलाई उपलब्ध गराउन समिति नेपाल सरकार, सहरी विकास मन्त्रालयलाई निर्देश गर्दछ ।
३. काठमाण्डौ उपत्यकाको आसपास विकास गर्ने भनिएका स्याटलाइट सिटीहरुको निर्माणले गति लिन सकेको देखिँदैन । ल्याण्डपुलिङ्ग कार्यमा समेत अपेक्षित प्रगति भएको नदेखिएकोले स्याटलाइट सिटी निर्माणमा देखिएका समस्याहरुलाई तत्काल समाधान गरी कार्य अगाडि बढाउन समिति नेपाल सरकार, सहरी विकास मन्त्रालयलाई निर्देश गर्दछ ।
४. जोखिमपूर्ण बस्तीहरुलाई स्थान्तरण गर्ने, एकीकृत बस्ती विकास गर्ने, पुराना सहरहरुलाई व्यवस्थित गर्ने, जनता आवास कार्यक्रम लगायतका यस मन्त्रालय अन्तर्गतका कार्यक्रमहरुमा अस्पष्टताहरु रहेको देखिएकोले तत्काल स्पष्टता कायम गरी कार्यान्वयनमा लैजान तथा हालसम्म जनता आवास कार्यक्रम र स्मार्ट सिटी कार्यक्रममा भएको सम्पूर्ण (बजेटरी, गैरबजेटरी, रकमान्तर भएको रकम) खर्चको यथार्थ विवरण, खर्च अनुरूप कार्य सम्पादन हुन नसक्नुका कारणहरु, लगानी अनुरूपको प्रतिफल नदेखिँदा अनियमितताको आशङ्का नगर्नु पर्ने भए उक्त कारणहरु लगायतका विस्तृत विवरण १५ दिन भित्र समितिलाई उपलब्ध गराउन समिति नेपाल सरकार, सहरी विकास मन्त्रालयलाई निर्देश गर्दछ ।

५. बाहिरी चक्रपथको पाइलट प्रोजेक्ट चोभार सतुङ्गलमा किन रोकिएको हो? ईचङ्गुनारायण जग्गा एकीकरण आयोजना किन लम्बिएको हो? धोबीखोला अनामनगरमा पस्ने गरी कोरिडोर बनेको पाइन्छ, बनाउनु पूर्व किन ध्यान दिइएन ? समितिलाई पन्ध्र दिन भित्र लिखित जानकारी गराउन समिति नेपाल सरकार, सहरी विकास मन्त्रालयलाई निर्देश गर्दछ ।
६. समितिको बैठक अर्को सूचना नभएसम्मका लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ०६

मिति : २०७५/०५/२१
प्रारम्भ: अन्त्य:

छलफल एवम् निर्णयः

१. समितिको आजको बैठकमा “आवासको अधिकार सम्बन्धमा व्यवस्था गर्न बनेको विधेयक, २०७५” माथि सहरी विकास मन्त्रालयका माननीय मन्त्री एवम् उक्त विधेयक माथि संशोधन प्रस्ताव राख्नुहुने प्रतिनिधि सभाका माननिय सदस्यहरूसँग विस्तृत छलफल भयो ।
२. समितिको कार्यविधि तथा संयोजक आफै निर्धारण गर्ने गरी र उक्त विधेयकमाथि विस्तृत छलफल गरी पाँच दिन भित्र समितिमा प्रतिवेदन पेश गर्न ७ सदस्यीय देहाय बमोजिम उपसमिति गठन भयो ।
 - (क) संयोजक मा. श्री अनिल कुमार भा
 - (ख) सदस्य मा. श्री आशा कुमारी वि.क.
 - (ग) सदस्य मा. श्री केदार सिग्देल
 - (घ) सदस्य मा. श्री दुर्गा पौडेल
 - (ङ) सदस्य मा. श्री मिनाक्षी भा
 - (च) सदस्य मा. श्री राजेन्द्र प्रसाद लिङ्देन
 - (छ) सदस्य मा. श्री हरिनारायण सा रौनियार
३. बैठक अर्को सूचना नभएसम्मका लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ०७

मिति : २०७५/०५/२७
प्रारम्भ: अन्त्य:

छलफल एवम् निर्णयः

१. समितिको आजको बैठकमा “आवासको अधिकार सम्बन्धमा व्यवस्था गर्न बनेको विधेयक, २०७५” माथि छलफल गरी प्रतिवेदन पेश गर्न गठित उपसमितिले प्रतिवेदन पेश गर्यो । साथै उपसमितिले तोकिएको समय भित्र विस्तृत छलफल गरी प्रतिवेदन पेश गरेकोमा उपसमितिमा रहनु हुने सम्पूर्ण माननीय सदस्यहरुलाई धन्यवाद दिने निर्णय भयो ।
२. उपसमितिबाट पेश भएको प्रतिवेदन माथि समितिको आजको बैठकमा विस्तृत छलफल भई देहाय बमोजिमको संशोधन सहित पारित भयो ।
(क) उक्त प्रतिवेदनको “क्रम संख्या ५ को (१) हटाउनुका साथै प्रतिवेदनमा विधेयकको दफा ५ को उपदफा (५) हटाई उपदफा क्रम मिलाउने उल्लेख गर्ने ।” गरी परिमार्जन गरियो ।
३. समितिबाट पारित प्रतिवेदन प्रतिनिधि सभाको भोलि बस्ने बैठकमा पेश गर्ने व्यवस्था मिलाउन लेखी पठाउने निर्णय भयो ।
४. समितिको बैठक अर्को सूचना नभए सम्मका लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ०८

मिति : २०७५/०६/०५
प्रारम्भ: अन्त्य:

छलफल एवम् निर्णयः

१. समितिको आजको बैठकमा सभापतिको निर्वाचन कार्यसूची रहेकोमा यस समितिको सभापतिमा यसै समितिका सदस्य मा० कल्याणी कुमारी खड्कालाई मनोनित गरियोस् भनी प्रस्तावक मा० गणेश कुमार पहाडी र समर्थक मा० इन्दु कुमारी शर्मा रहनु भएको एक मात्र प्रस्ताव दर्ता भई प्राप्त हुन आएकोले प्रतिनिधि सभा नियमावली, २०७५ को नियम १७३ को उपनियम (४) बमोजिम मा० कल्याणी कुमारी खड्का यस समितिको सभापति पदमा निर्विरोध निर्वाचित हुनु भयो ।
२. समितिको बैठक अर्को सूचना नभए सम्मका लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ०९

मिति : २०७५/०६/०९
प्रारम्भ: अन्त्य:

छलफल एवम् निर्णयः

१. समितिको आजको बैठकमा समितिको आन्तरिक कार्यविधि तथा समितिको भावी कार्यक्रम सम्बन्धमा विस्तृत छलफल भयो । छलफल पश्चात समितिको आन्तरिक कार्यविधि परिमार्जन सहित समितिको आगामी बैठकबाट लागु हुने गरी सर्वसम्मतिले पारित गरियो । त्यसै गरी, भौतिक पूर्वाधार सम्बन्धी विकास निर्माण, राष्ट्रिय गौरवका आयोजनाहरूको कार्यान्वयन, यातायात, सूचना प्रविधिलाई व्यवस्थित गर्दै अत्याधुनिक गर्ने कार्य, व्यवस्थित सहरी विकास एवम् खानेपानीको सर्वसुलभता लगायत भूकम्प पश्चातको पुननिर्माणका साथै पूर्वाधार निर्माणमा देखिएका ढिलासुस्ती एवम् अनियमितता माथि गम्भीर रूपमा ध्यान दिदै र कार्यक्षेत्रसँग सम्बन्धित समसामयिक विषयवस्तुमा केन्द्रित भई प्रभावकारी रूपमा आवश्यकता अनुसार कार्य सम्पादन गर्दै जाने निर्णय भयो ।
२. समितिको यो बैठक २०७५ आश्विन १० गते बिहान १०:०० बजेसम्म स्थगित हुन्छ ।

संघीय संसद
प्रतिनिधि सभा
विकास तथा प्रविधि समिति
बैठक संख्या : १०

मिति : २०७५/०६/१०

प्रारम्भ: अन्त्य:

छलफल एवम् निर्णयः

समितिको आजको बैठकमा नजिकिदो चाडबाडको सन्दर्भमा यातायात व्यवस्थापनका सम्बन्धमा भए गरेका कार्यहरु र समस्याहरुको विषयमा भौतिक पूर्वाधार तथा यातायात मन्त्रालयका माननीय मन्त्री एवम् सचिव, यातायात व्यवस्था विभागका महानिर्देशक तथा महानगरीय ट्राफिक प्रहरी महाशाखा प्रमुखसँग विस्तृत छलफल भई देहाय बमोजिम निर्णय भयो ।

१. चाडबाडको समयमा सार्वजनिक यातायातको प्रयोगमा अपेक्षित रूपमा चाप वृद्धि हुने निश्चित छ । साथै, यही अवसरमा अपारदर्शी एवम् अनियमित कार्यहरु गरी यात्रुलाई सास्ती दिने, अवाञ्छित आर्जन गर्ने, अस्वस्थ प्रतिस्पर्धा गर्ने तथा सडक सुरक्षालाई नजरअन्दाज गर्ने क्रियाकलापहरुमा बढोत्तरी हुने भएकोले यस्ता क्रियाकलापहरुलाई पूर्ण रूपमा निरुत्साहित गर्नुपर्ने देखिन्छ । सम्बन्धित निकायले यस विषयलाई व्यवस्थापन गर्न केही कार्यहरु गरेता पनि तत्काल कम्तीमा चाडबाड समयावधि भरी सार्वजनिक यातायात क्षेत्रमा बढी केन्द्रित भई सरल, सुलभ, सुव्यवस्थित बनाउन विशेष जरुरी भएकोले समिति नेपाल सरकार, भौतिक पूर्वाधार तथा यातायात मन्त्रालय र महानगरीय ट्राफिक प्रहरी महाशाखालाई देहाय बमोजिम निर्देश गर्दछ :-

(क) टिकट बिक्री वितरण कार्यलाई पारदर्शी रूपमा व्यवस्थापना गर्न, अग्रिम रूपमा टिकट बुक भइसकेका देखाइ पछि महङ्गोमा बेच्ने, ब्याकमा बेच्ने तथा सवारीको क्षमता भन्दा बढी टिकट बेच्ने विक्रेता एवम् व्यवसायीलाई नियमित एवम् गोप्य रूपमा छानविन/अनुसन्धान गरी तत्काल कारवाही गर्न र सोको जानकारी यस समितिलाई दिन,

(ख) बढ्दो सवारी चापलाई थेग्न व्यवसायीहरुले थोत्रा, पुराना सवारी साधनहरुलाई सामान्य मर्मत गरी प्रयोगमा ल्याउन सक्ने तर्फ विशेष निगरानी गर्न, सडक सुरक्षामा विशेष ध्यान दिन, क्षमता भन्दा बढी यात्रु राख्न नदिन तथा कुनै पनि कारणबाट छतमा यात्रु राख्न नदिन र सार्वजनिक सवारी साधनहरुको सडकमै छड्के चेकजाँच गर्न/गराउन र सोको विवरण समितिलाई उपलब्ध गराउन,

(ग) अत्याधिक चापको अवस्थामा सार्वजनिक सवारी साधनहरु चौबिसै घण्टा प्रयोगमा आउने अवस्थामा यस्ता सवारी साधनहरुको अवस्था (फिटनेस) कमजोर हुने भएकोले र यात्रु सुरक्षालाई चुनौती हुने भएकोले सडकमै सवारी साधनहरुको अवस्था चेकजाँच गर्न/गराउन,

(घ) वर्षायाममा अवरुद्ध भएका पहाडी सडकहरुलाई तत्काल सुचारु गर्न/गराउन,

(ङ) नागरिक सहायता कक्षहरु तत्काल सञ्चालन गर्न, लामो दुरीका सार्वजनिक सवारीमा अनिवार्य रूपमा दुई वटा चालक राख्ने व्यवस्था मिलाउन, तीव्र गति नियन्त्रण गर्न टाइम कार्ड अनिवार्य लागु गर्न, ट्राफिक प्रहरीको चुस्त दुरुस्त परिचालन गर्न/गराउन,

(च) नागरिकहरुको सुरक्षित यात्रा गर्न पाउने अधिकारलाई ध्यानमा राखी सार्वजनिक यातायातको समग्र पक्षहरुको प्रभावकारी अनुगमन कार्यलाई आजैबाट चुस्त दुरुस्त बनाउन,

यात्रुहरुको गुनासो तत्काल सम्बोधन गर्न/गराउन र नागरिकले सुधारको अनुभूति हुने गरी व्यवस्थापन गर्न/गराउन ।

२. यस समितिमा रहनुहुने माननीय सदस्यहरुले समेत जिल्ला जाँदा आउँदा वा यात्रा गर्दा सरकारले चाडपर्वमा सार्वजनिक यातायातमा गरेको व्यवस्थापनको औपचारिक/अनौपचारिक अनुगमन मुल्याङ्कन गर्ने र त्यसको पृष्ठपोषण भौतिक पूर्वाधार तथा यातायात मन्त्रालयलाई उपलब्ध गराउने निर्णय भयो ।
३. समितिको बैठक अर्को सूचना नभएसम्मका लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ११

मिति : २०७५/०६/१८
प्रारम्भ: अन्त्य:

छलफल एवम् निर्णयः

समितिको आजको बैठकमा सञ्चार तथा सूचना प्रविधि मन्त्रालयबाट सम्पादित कार्यहरु र भावी कार्य योजना माथि मन्त्रालयका माननीय मन्त्री एवम् सचिवसँग छलफल भई देहाय बमोजिम निर्देश गर्ने निर्णय भयो ।

१. नेपाल टेलिकमको सेवालाई विस्तार गर्न एवम् गुणस्तरीय बनाउन तत्काल प्राविधिक, प्रशासनिक एवम् व्यवस्थापकीय सुधार गर्न/गराउन, निर्माण भएका BTS Tower लाई शिघ्र सञ्चालनमा ल्याउन समिति नेपाल सरकार, सञ्चार तथा सूचना प्रविधि मन्त्रालयलाई निर्देश गर्दछ ।
२. त्यसै गरी, दुर सञ्चार प्राधिकरणको अध्यक्ष पदमा भएको पुनर्नियुक्तिका सम्बन्धमा जनमानसमा विभिन्न प्रतिक्रियाहरु आइरहेको र सरोकारवाला पक्षहरु एवम् आम नागरिकहरुको चासोप्रति समितिको ध्यानाकर्षण भएकोले उक्त नियुक्ति सम्बन्धी प्रक्रिया, पुनर्नियुक्तिको आधार र कारणको यथार्थ विवरण समितिलाई १५ दिन भित्र उपलब्ध गराइदिन समिति नेपाल सरकार, सञ्चार तथा सूचना प्रविधि मन्त्रालयलाई निर्देश गर्दछ ।
३. स्थानीय तहमा बैकिङ्ग प्रणाली स्थापना गर्न इन्टरनेट अनिवार्य शर्त भएकोले सम्पूर्ण स्थानीय तहमा गुणस्तरीय इन्टरनेटको पहुँच विस्तार यसै आर्थिक वर्ष भित्र अनिवार्य गरिसक्ने व्यवस्था मिलाउन समिति नेपाल सरकार, सञ्चार तथा सूचना प्रविधि मन्त्रालयलाई निर्देश गर्दछ ।
४. सामाजिक सञ्जालको प्रयोगमा देखिएका विकृति रोक्ने सम्बन्धमा तत्काल प्रभावकारी कार्ययोजना बनाई कार्य सम्पादन गर्न/गराउन समिति नेपाल सरकार, सञ्चार तथा सूचना प्रविधि मन्त्रालयलाई निर्देश गर्दछ ।
५. सञ्चार तथा सूचना प्रविधिको विकासको लागि नेपाल सरकारको नीति तथा कार्यक्रमहरु सान्दर्भिक एवम् समय सापेक्ष भएता पनि कार्यान्वयनको अवस्था सन्तोषप्रद नदेखिएको तर्फ मन्त्रालयको ध्यानाकर्षण गराउँदै सम्बन्धित नीति तथा कार्यक्रमको प्रभावकारी कार्यान्वयन गर्न/गराउन समिति नेपाल सरकार, सञ्चार तथा सूचना प्रविधि मन्त्रालयलाई निर्देश गर्दछ ।
६. सरकारी संचार माध्यम नेपाल टेलिभिजन, रेडियो नेपालको पहुँच विस्तार एवम् गुणस्तरीय सेवा प्रवाह गर्ने तर्फ ध्यान दिन र यसै आर्थिक वर्ष भित्र देश भित्रका सम्पूर्ण क्षेत्रमा सेवा विस्तार गरिसक्ने व्यवस्था मिलाउन समिति नेपाल सरकार, सञ्चार तथा सूचना प्रविधि मन्त्रालयलाई निर्देश गर्दछ ।
७. समितिको बैठक अर्को सूचना नभए सम्मका लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : १२

मिति : २०७५/०८/०४
प्रारम्भ: अन्त्य:

निर्णय:

समितिको आजको बैठक प्रतिनिधि सभा नियमावली, २०७५ को नियम १७९ को उपनियम (२) बमोजिम मा० सदस्यहरुको गणपूरक संख्या पर्याप्त हुन नसकेकोले अर्को सूचना नभएसम्मका लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति

बैठक संख्या : १३

मिति : २०७५/०८/१२

प्रारम्भ: अन्त्य:

छलफल एवम् निर्णयः

समितिको आजको बैठकमा राष्ट्रिय पुनर्निर्माण प्राधिकरणको कार्यप्रगति, समस्या एवम् चुनौतीहरु लगायतका विषयमा प्राधिकरणका प्रमुख कार्यकारी अधिकृत एवम् सचिवसँग छलफल भई देहाय बमोजिम निर्देश गर्ने निर्णय भयो ।

१. लाभग्राही भूकम्प पीडितहरुका गुनासो लिने कार्यलाई निश्चित समयावधि तोक्यो गुनासो लिने र प्रभावकारी रुपमा गुनासो सम्बोधन गर्ने व्यवस्था मिलाएमा निजी आवास तर्फको पुनर्निर्माण कार्यले अझ तिव्रता पाउने देखिएकोले उक्त व्यवस्था मिलाउन समिति राष्ट्रिय पुनर्निर्माण प्राधिकरणलाई निर्देश गर्दछ ।
२. त्यसै गरी जोखिमयुक्त समूहमा परेका लाभग्राहीहरुलाई थप पचास हजार रुपैया अनुदान दिई सहयोग उपलब्ध गराउने अवधारणालाई शिघ्र मूर्त रुप दिई कार्यान्वयनमा ल्याउन समिति राष्ट्रिय पुनर्निर्माण प्राधिकरणलाई निर्देश गर्दछ ।
३. भूमीहीन सुकुम्बासी र ऐलानी पर्ति जग्गामा बसेका लाभग्राहीहरुको निजी आवास पुनर्निर्माण कार्यले अन्त्य पुनर्निर्माण कार्यले जस्तो अपेक्षित गति लिन नसकेको देखिएको हुँदा यस्ता भूमीहीन सुकुम्बासी र ऐलानी पर्ति जग्गामा बसोबास गरेका लाभग्राहीहरुको पहिचान गरी अनुदान प्रवाह गर्ने कार्यलाई विशेष ध्यान दिई कार्यसम्पादन गर्नुपर्ने देखिएकोले समिति राष्ट्रिय पुनर्निर्माण प्राधिकरणलाई ध्यानाकर्षण गराउँदछ ।
४. भूकम्पका कारण अङ्गभङ्ग भएका, अपाङ्ग, एकल परिवार, वृद्धवृद्धा तथा घरवारविहीन बालबालिकाका लागि आर्थिक सामाजिक पुनर्स्थापनाका कार्यक्रम सञ्चालन गर्ने भनिए तापनि एकीकृत ढङ्गले कार्यसम्पादन हुन सकेको नदेखिएकोले उल्लेखित विषयमा स्पष्ट कार्यविधि बनाई शिघ्र कार्यान्वयन गर्न समिति राष्ट्रिय पुनर्निर्माण प्राधिकरणलाई निर्देश गर्दछ ।
५. निजी आवास तर्फको पुनर्निर्माणको सम्बन्धमा लाभग्राहीले ऋण लिन चाहेमा प्रदान गरिने सहूलियत ऋणको प्रभावकारी कार्यान्वयन हुन नसकिरहेको अवस्थामा बैंकहरुले ऋण प्रवाह गर्दा निर्माणस्थलको भौतिक पूर्वाधारको मूल्यांकन गर्ने भएकोले सहूलियत ऋण सहजै उपलब्ध गराउन राष्ट्रिय पुनर्निर्माण प्राधिकरणले सहजीकरण गर्न/गराउन समिति राष्ट्रिय पुनर्निर्माण प्राधिकरणलाई निर्देश गर्दछ ।
६. प्राधिकरणलाई हालसम्म उपलब्ध स्रोत साधन एवम् बजेटबाट सम्पूर्ण पुनर्निर्माण सम्भव नरहेकोले आवश्यक रकमको सुनिश्चतता गर्न समिति राष्ट्रिय पुनर्निर्माण प्राधिकरणलाई निर्देश गर्दछ ।
७. समितिको यो बैठक २०७५ मंसिर १३ गते बिहान ११:३० बजेसम्मका लागि स्थगित हुन्छ ।

संघीय संसद
प्रतिनिधि सभा
विकास तथा प्रविधि समिति
बैठक संख्या : १४

मिति : २०७५/०८/१३

प्रारम्भ: अन्त्य:

छलफल एवम् निर्णयः

समितिको आजको बैठकमा तराईका जिल्ला सदरमुकामहरुको सहरीकरण विस्तार एवम् भौतिक पूर्वाधारको व्यवस्थापन लगायत नयाँ निर्माण हुने सहर एवम् सघन शहरी विकास कार्यक्रम र सुरक्षित नागरिक आवास कार्यक्रमका बारेमा शहरी विकास मन्त्रालयका माननीय मन्त्री एवम् सचिवसँग छलफल भई देहाय बमोजिम निर्देश गर्ने निर्णय भयो ।

१. नयाँ शहरी बस्ती व्यवस्थापन गर्ने कार्यलाई व्यवस्थित गर्न सघन शहर लगायत विभिन्न किसिममा विभाजन गर्न र सोको लागि निश्चित मापदण्ड बनाई कार्यान्वयन गर्नु पर्ने भए तापनि हाल स्पष्ट मापदण्डको अभाव देखिएकोले न्यूनतम भौतिक पूर्वाधारको सुनिश्चितता हुने गरी मापदण्ड बनाई प्रभावकारी रूपमा कार्यान्वयनमा ल्याउन समिति नेपाल सरकार, सहरी विकास मन्त्रालयलाई निर्देश गर्दछ ।
२. शहरी बस्ती व्यवस्थापन अन्तर्गत परम्परागत बस्तीहरुको स्तरोन्नति, जोखिमपूर्ण बस्ती स्थानान्तरण गर्ने कार्य, सघन शहरी विकास कार्यक्रम एवं नयाँ शहर निर्माण लगायतका कार्यहरु पर्ने भएको र संघीयतामा कुन तहले कुन कार्यक्रम लागू गर्ने भन्ने सम्बन्धमा अबैकै केही अन्यौलता रहेकोले उल्लेखित विषयमा स्पष्टता कायम गरी कार्यान्वयनमा ल्याउन समिति नेपाल सरकार, सहरी विकास मन्त्रालयलाई निर्देश गर्दछ ।
३. एकीकृत बस्ती विकास कार्यक्रम, सुरक्षित नागरिक आवास लगायतका कार्यक्रमहरुको प्रभावकारी कार्यान्वयन गर्ने भन्ने नेपाल सरकारको वार्षिक नीति तथा कार्यक्रम रहेता पनि लक्ष्य अनुरूप कामले गति लिन सकेको छैन । कतिपय कार्यक्रमहरुको कार्यविधि बनाउने कार्यले समेत गति नलिएको देखिएकोले उल्लेखित विषयमा गम्भीरतापूर्वक कार्यसम्पादन गर्न समिति नेपाल सरकार, सहरी विकास मन्त्रालयलाई निर्देश गर्दछ ।
४. त्यसै गरी, सहरी विकास कार्यक्रम छनौट गर्दा क्षेत्रीय सन्तुलन कायम गर्न एवम् भू-उपयोग नीतिको अभावका कारण शहरीकरण कार्यले गति नपाउने देखिएकोले भू-उपयोग नीति तर्जुमा गरी कार्यान्वयनमा ल्याउन आवश्यक पहल गर्न समिति नेपाल सरकार, सहरी विकास मन्त्रालयलाई निर्देश गर्दछ ।
५. एसियाली विकास बैंकको सहयोगमा विरगंजमा सञ्चालित शहरी वातावरण सुधार आयोजना कार्यान्वयनमा भए/गरेका समस्या एवम् अनियमितताहरु माथि तत्काल छानबिन गरी सोको प्रतिवेदन यथाशिघ्र समितिलाई उपलब्ध गराउन र दोषीलाई कानूनी दायरामा ल्याउन समिति नेपाल सरकार, सहरी विकास मन्त्रालयलाई निर्देश गर्दछ ।
६. समितिको यो बैठक २०७५ मंसिर १४ गते बिहान ११:३० बजेसम्म स्थगित हुन्छ ।

संघीय संसद
प्रतिनिधि सभा
विकास तथा प्रविधि समिति
बैठक संख्या : १५

मिति : २०७५/०८/१४
प्रारम्भ:११:३०
अन्त्य :३:००

छलफल एवम् निर्णय

आज बसेको समितिको बैठकमा काठमाडौं-तराई/मधेश (निजगढ) द्रुतमार्ग (Fast Track) आयोजना निर्माण सम्बन्धमा भए गरेका कार्य प्रगति एवं समस्या तथा चुनौतीहरूका सम्बन्धमा भौतिक पूर्वाधार तथा यातायात मन्त्री माननीय रघुवीर महासेठ, मन्त्रालयका सचिव मधुसुदन अधिकारी तथा नेपाली सेना इञ्जिनियरिङ विभागका उपरथी योगेन्द्र बहादुर खाँण लगायतसँग छलफल गरि निम्न बमोजिम निर्णय गरियो ।

१. नेपाल सरकारबाट सुम्पिएको राष्ट्रिय गौरवको काठमाडौं-तराई/मधेश (निजगढ) द्रुतमार्ग (Fast Track) आयोजनालाई समयमै सम्पन्न गरी नेपाली सेनाको क्षमता र विश्वसनीयतालाई उच्च राख्न समिति नेपाल सरकार भौतिक पूर्वाधार तथा यातायात मन्त्रालय, रक्षा मन्त्रालय र नेपाली सेनालाई निर्देश गर्दछ ।
२. द्रुत मार्ग निर्माण लगायत सम्पूर्ण विकास निर्माणका कार्यहरू गर्दा उत्पन्न हुने पर्यावरणीय क्षतिलाई न्युनीकरण गर्ने व्यवस्था मिलाउन समिति नेपाल सरकार भौतिक पूर्वाधार तथा यातायात मन्त्रालय, रक्षा मन्त्रालय र नेपाली सेनालाई निर्देश गर्दछ ।
३. आयोजनाको काममा उच्च जोखिममा रहेर खटिने सम्बन्धित प्राविधिक तथा कामदारहरूको मनोबल उच्च राख्ने प्रयोजनका लागि न्यूनतम सेवा सुविधा उपलब्ध गराउन समिति भौतिक पूर्वाधार तथा यातायात मन्त्रालयको ध्यानाकर्षण गर्दछ ।
४. डीपीआर लगायतका पूर्वाधारहरू सहित सडक निर्माण कार्यलाई तीव्रता दिन समिति नेपाली सेनालाई निर्देश गर्दछ ।
५. आयोजनाको काठमाडौं तर्फको प्रस्थान विन्दु यथाशीघ्र निक्यौल गरी मुआब्जाको विषय टुंगो लगाउन समिति नेपाल सरकार, भौतिक पूर्वाधार तथा यातायात मन्त्रालय र नेपाली सेनालाई निर्देश गर्दछ ।
६. यस समितिको तर्फबाट उपयुक्त समयमा काठमाडौं-तराई/मधेश(निजगढ)द्रुतमार्ग(Fast Track) आयोजनाको स्थलगत अध्ययन भ्रमण गर्ने निर्णय भयो ।
७. समितिको यो बैठक २०७५ मंसिर १६ गते बिहान १२:०० बजेसम्मको लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : १६

मिति: २०७५/०८/१६
प्रारम्भ: १२:००, अन्त्य: ३:०० बजे

समितिको आजको बैठकमा खानेपानी मन्त्रालय अन्तर्गतको मेलम्ची खानेपानी आयोजनाको वर्तमान वस्तुस्थिति विभिन्न खानेपानी आयोजना कार्यक्रमहरू (नेपालगञ्ज र बुटवल) मा देखिएका अनियमितता एवं ग्रामीण खानेपानी तथा सरसफाई कोष विकास समिति मार्फत सञ्चालित खानेपानी तथा सरसफाई आयोजनाहरूको स्थितिका सम्बन्धमा छलफल भई देहाय बमोजिमका निर्णयहरू भयो ।

१. राष्ट्रिय गौरवको बहुप्रतिक्षित मेलम्ची खानेपानी आयोजनाबाट उपत्यकाभित्र खानेपानी उपलब्ध गराउने गरी पटक पटक प्रचार गएको र निर्धारित समयावधिभित्र विभिन्न कारणले पानी वितरण कार्यमा ढिलाई भइरहेको हुँदा जनतामा विभिन्न आशंका उत्पन्न भएकोले तोकिएको अवधि भित्रै निर्माण कार्य सम्पन्न गरी उपत्यकाबासीलाई WHO को Standard अनुसारको खानेपानी उपलब्ध गर्न/गराउन र निर्माणाधिन आयोजनाका कारण उपत्यका बासीले भोग्नु परिरहेको कठिनाईलाई व्यवस्थित गरी कार्य अघि बढाउन समिति नेपाल सरकार खानेपानी मन्त्रालयलाई निर्देश गर्दछ ।
२. विभिन्न खानेपानी आयोजना कार्यक्रमहरू खास गरी नेपालगञ्ज र बुटवलमा देखिएका अनियमितताहरूको सम्बन्धमा सत्यतथ्य बुझ्नको लागि मन्त्रालयले गठन गरेको छानबिन समितिको प्रतिवेदन यथाशीघ्र समितिलाई उपलब्ध गराउन समिति नेपाल सरकार खानेपानी मन्त्रालयलाई निर्देश गर्दछ ।
३. ग्रामीण खानेपानी तथा सरसफाई कोष विकास समिति मार्फत सञ्चालित खानेपानी तथा सरसफाई आयोजना (फण्डबोर्ड) आम जनसरोकारको विषयसँग जोडिएको उक्त फण्ड बोर्ड हाल अलपत्र अवस्थामा रहेको हुँदा यस सम्बन्धमा तत्काल निर्णयमा पुगी अलपत्र अवस्थामा रहेको आयोजनालाई निरन्तरता दिन समिति नेपाल सरकार खानेपानी मन्त्रालयलाई निर्देश गर्दछ ।
४. मेलम्ची खानेपानी आयोजनाको विद्यमान अवस्था बुझ्नको लागि उक्त आयोजनाको समन्वयमा उपयुक्त समयमा समितिबाट स्थलगत अध्ययन, अवलोकन भ्रमण गर्ने निर्णय भयो ।
५. समितिको बैठक अर्को सूचना नभएसम्मका लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : १७

मिति: २०७५/०९/१२

प्रारम्भ:११:००, अन्त्य: २:१५ बजे

छलफल एवं निर्णय :

समितिको आजको बैठकमा मेलम्ची खानेपानी आयोजनाको विद्यमान अवस्थाको सम्बन्धमा खानेपानी मन्त्रालयका माननीय मन्त्रीश्री बिना मगर र मन्त्रालयका सचिव श्री गजेन्द्र कुमार ठाकुरसँग छलफल गरी देहाय बमोजिमको निर्णय गरियो ।

१. मेलम्ची खानेपानी आयोजनाबाट काठमाडौं उपत्यकाभित्र खानेपानी उपलब्ध गराउने सम्बन्धमा समितिले मिति २०७५।०८।१६ गतेको बैठकबाट दिएको निर्देशनको बुँदा नं. १ बमोजिम गर्न/गराउन समिति नेपाल सरकार खानेपानी मन्त्रालयलाई पुनः निर्देश गर्दछ ।
२. इटालियन ठेकेदार कम्पनी (CMC)हाल आयोजना छाडेर जान लागेको सन्दर्भमा सो कम्पनी आयोजनाको काममा पुनः फर्कने भनिएता पनि उक्त कम्पनीबाट साविक कार्यमा पुनः आउनुपूर्व आवश्यक विश्वसनीयताका आधारहरू लिएर कार्य गर्न दिन र पुनः सो कम्पनी आयोजना हस्तान्तरण नगरी फर्कने स्थिति रहेमा त्यसको विकल्प समेत खोजेर कार्य अघि बढाउन समिति नेपाल सरकार खानेपानी मन्त्रालयलाई निर्देश गर्दछ ।
३. मेलम्ची खानेपानी आयोजनाको प्रारम्भमा चाइनिज कम्पनीले ठेक्का तोडेपश्चात हालको इटालियन (CMC) कम्पनीले पनि ठेक्का तोड्न खोजेको सम्बन्धमा समितिको गंभीर ध्यानाकर्षण भएको छ त्यसको निराकरण गरी उक्त आयोजनाको लागत नबढ्ने गरी निर्धारित समयमा नै कार्य सम्पन्न गर्न समिति नेपाल सरकार खानेपानी मन्त्रालयलाई निर्देश गर्दछ ।
४. मेलम्ची खानेपानी आयोजनाको प्रयोगमा रहेका सवारी साधनहरू दुरुपयोग भै रहेको भन्ने देखिएकोले उक्त आयोजनाको नाममा के कति सवारी साधनहरू रहेका छन् र कुनकुन पदाधिकारीहरूले उक्त सवारी साधन प्रयोग गरिरहेका छन् सोको विवरण यथाशीघ्र यस समितिमा उपलब्ध गराउन र अनावश्यक प्रयोगमा रहेका सवारी साधनहरू शीघ्र आयोजनाको मातहतमा फिर्ता ल्याउन समिति नेपाल सरकार खानेपानी मन्त्रालयलाई निर्देश गर्दछ ।
५. राष्ट्रिय गौरवका आयोजनाहरूको निर्माण कार्यमा भैरहेको ढिलाई र अन्तर्राष्ट्रिय कम्पनीहरू नेपालमा आएर काम गर्न नसक्नुको कारण पत्ता लगाई त्यसको निराकरण गरी यस्ता राष्ट्रिय गौरवका आयोजनाहरू निरन्तर रूपमा सञ्चालन गरी समयमा नै सम्पन्न गर्ने व्यवस्था मिलाउन समिति नेपाल सरकार प्रधानमन्त्री तथा मन्त्रिपरिषद्को कार्यालयलाई निर्देश गर्दछ ।

संघीय संसद
प्रतिनिधि सभा
विकास तथा प्रविधि समिति
बैठक संख्या : १८

मिति: २०७५/०९/१६
प्रारम्भ:१२:०५, अन्त्य: ३:१५ बजे

छलफल एवं निर्णय :

समितिको आजको बैठकमा सडक सुरक्षा, यातायात व्यवस्थापन तथा सडक दुर्घटना न्यूनीकरणका सम्बन्धमा भौतिक पूर्वाधार तथा यातायात मन्त्रालयका माननीय मन्त्री, मन्त्रालयका सचिव तथा प्रहरी प्रधान कार्यालयका ट्राफिक प्रहरी प्रमुखसंग छलफल गरी देहाय बमोजिमको निर्णय भयो :-

१. पहाडी भागमा चल्ने सावरी साधनहरू पुराना र उपयुक्त अवस्थामा रहेको नहुनु, चालकले तीव्र गतिमा सवारी चलाउनु, भाडाका सवारी साधनले क्षमता भन्दा बढी यात्रु राख्नु, साँघुरो सडक, धेरै घुम्ती एवं चेतनाका अभावका कारण दुर्घटना बढिरहेको सन्दर्भमा सवारी चेक जाँचको व्यवस्था मिलाई उल्लेखित समस्यालाई समाधान गर्नका लागि सवारी तथा यातायात व्यवस्था ऐन, २०४९ का प्रावधानहरूलाई समायानुकूल परिमार्जन गरी लागू गर्न, गराउन समिति नेपाल सरकार भौतिक पूर्वाधार तथा यातायात मन्त्रालयलाई निर्देश गर्दछ ।
२. क्षमता भन्दा बढी यात्रु राखेर द्रुतगतिमा सवारी चलाउने सवारी चालकलाई कारवाही गर्न ठाउँ ठाउँमा प्रहरी चेकिङ व्यवस्थालाई थप कडाइका साथ लागू गर्न र दुर्घटना न्यूनीकरणका लागि सडक संकेत सूचनालाई प्रष्ट देखिने गरी राख्ने व्यवस्थालाई अझ तीव्र बनाउन समिति प्रहरी प्रधान कार्यालयलाई निर्देश गर्दछ ।
३. प्राविधिक मापदण्ड बिना सडक निर्माण भइरहेको पाइएकोले यस्तो कार्य तत्काल रोकन, निर्माणाधीन Single Lane का सडकहरूलाई कम्तिमा Double Lane को बनाउन, लामो दूरीमा सञ्चालन हुने सवारी साधनहरूमा अनिवार्य रूपमा दुई जना चालकको व्यवस्था गर्न, गराउन समिति नेपाल सरकार भौतिक पूर्वाधार तथा यातायात मन्त्रालय र प्रहरी प्रधान कार्यालयलाई निर्देश गर्दछ ।
४. सवारी चालकलाई दक्ष र जिम्मेवार बनाउन, चालक प्रमाणपत्र वितरणदेखि संबद्ध सवारी ऐन, नियमका प्रावधानहरूमा उनीहरूलाई गंभीर रूपमा जवाफदेही बनाउनका लागि समय समयमा सवारी सचेतनाका कार्यक्रमहरू सञ्चालन गरी सुरक्षित यातायात व्यवस्थापन गर्न, गराउन समिति नेपाल सरकार भौतिक पूर्वाधार तथा यातायात मन्त्रालय र प्रहरी प्रधान कार्यालयलाई निर्देश गर्दछ ।
५. सडक प्रयोगकर्ताहरूको सहजताका लागि र सडक र सो कार्यमा खटिएर कार्य गर्ने ट्राफिक प्रहरीहरूलाई सडक सुरक्षा प्रविधि मैत्री बनाउन आवश्यक साधन श्रोतको उचित व्यवस्था गरी सहजताका साथ कार्य गर्ने वातावरण मिलाउन समिति नेपाल सरकार भौतिक पूर्वाधार तथा यातायात मन्त्रालय र प्रहरी प्रधान कार्यालयलाई निर्देश गर्दछ ।

६. सुरक्षित यातायात व्यवस्थापनका लागि सार्वजनिक यातायात प्राधिकरण गठन गर्ने र सडक सुरक्षा बोर्डलाई सकृय गरी प्रभावकारी रूपमा कार्यान्वयनमा ल्याउन समिति नेपाल सरकार भौतिक पूर्वाधार तथा यातायात मन्त्रालयलाई निर्देश गर्दछ ।
७. विकास तथा प्रविधि समितिका माननीय सदस्यहरु लगायतको टोलिले उपयुक्त समयमा हुलाकी राजमार्ग र मध्यपहाडी लोकमार्ग निर्माणको स्थलगत अध्ययन भ्रमण गर्ने निर्णय भयो ।
८. सवारी दुर्घटनामा परेका यात्रुहरुको हालको तेस्रो पक्ष बीमा रकमलाई तत्काल वृद्धि गरी मृत्यू हुनेका आश्रित परिवार र घाइतेहरुको उपचारमा लाग्ने खर्चको उचित व्यवस्था गर्न समिति नेपाल सरकार भौतिक पूर्वाधार तथा यातायात मन्त्रालयलाई निर्देश गर्दछ ।
९. राप्ती लोकमार्गमा अत्याधिक सवारी दुर्घटना भइरहेको सन्दर्भमा समितिको गम्भीर ध्यानाकर्षण भएको छ । सो सन्दर्भमा उक्त लोकमार्गको प्राविधिक मापदण्ड बमोजिम तत्काल स्तरोन्नति गरी सुरक्षित यातायातको व्यवस्था मिलाउन समिति नेपाल सरकार भौतिक पूर्वाधार तथा यातायात मन्त्रालयलाई निर्देश गर्दछ । साथै उपयुक्त समयमा समितिका माननीय सदस्यहरु लगायतको टोलिले राप्ती लोकमार्गको स्थलगत अध्ययन अवलोकन भ्रमण गर्ने समेत निर्णय गर्‍यो ।
१०. सभापतिले समितिको कार्यलाई प्रभावकारी बनाउन समितिमा प्रतिनिधित्व गर्ने राजनीतिक दलका प्रतिनिधिसँग परामर्श गरी आवश्यकता अनुसारका कार्यक्रम (तालिम, अध्ययन भ्रमण, अन्तरक्रिया/गोष्ठी आदि) को आयोजना गर्ने ।

संघीय संसद
प्रतिनिधि सभा
विकास तथा प्रविधि समिति

बैठक संख्या : १९

मिति: २०७५/०९/२४

प्रारम्भ:१२:३५, अन्त्य:२:१०बजे

छलफल एवं निर्णय :

समितिको आजको बैठकमा राष्ट्रिय गौरवको आयोजनाहरूको विद्यमान अवस्था र अनुगमनका सम्बन्धमा राष्ट्रिय सतर्कता केन्द्रका पदाधिकारीहरूसँग छलफल गरी देहाय बमोजिमको निर्देशन दिने निर्णय भयो :-

१. राष्ट्रिय सतर्कता केन्द्रबाट सम्पादित कार्यलाई थप प्रभावकारी बनाउन विशेष गरी विकास निर्माण कार्यसँग सम्बन्धित आयोजनाहरूको कार्यप्रगति एवं राष्ट्रिय गौरवका आयोजनाहरूको गुणस्तर मापन, अनुगमन, प्राविधिक परीक्षण तथा सम्बन्धित विज्ञहरूको सहयोगमा ढिलासुस्तीलाई सुक्ष्म अध्ययन मार्फत प्रभावकारिता बढाई सुशासन कायम गराउन समिति नेपाल सरकार प्रधानमन्त्री तथा मन्त्रिपरिषद्को कार्यालय मार्फत राष्ट्रिय सतर्कता केन्द्रलाई निर्देश गर्दछ ।
२. राष्ट्रिय गौरवका आयोजनाहरूको गुणस्तर परीक्षण सम्बन्धी पछिल्लो प्राविधिक परीक्षण प्रतिवेदन यथाशीघ्र समितिलाई उपलब्ध गराउन समिति राष्ट्रिय सतर्कता केन्द्रलाई निर्देश गर्दछ ।
३. चालु आर्थिक वर्षमा के कति विकास आयोजनाहरूको प्राविधिक परीक्षण गरियो ? त्यसको विवरण समितिलाई उपलब्ध गराउन र के-कस्तो कारवाहीका लागि सिफारिस गरियो सोको विवरण समेत यस समितिलाई उपलब्ध गराउन समिति राष्ट्रिय सतर्कता केन्द्रलाई निर्देश गर्दछ ।
४. राष्ट्रिय गौरव र अन्य विकासका आयोजनाहरूको आरम्भदेखि अन्त्यसम्म विभिन्न चरणमा प्राविधिक परीक्षण गरी निर्माण सामाग्रीहरूको समेत गुणस्तर परीक्षणको व्यवस्था मिलाउन समिति राष्ट्रिय सतर्कता केन्द्रलाई निर्देश गर्दछ ।

संघीय संसद
प्रतिनिधि सभा
विकास तथा प्रविधि समिति
बैठक संख्या : २०

मिति: २०७५/०९/२६
प्रारम्भ:११:००, अन्त्य:३:३०बजे

छलफल एवं निर्णय :

आज बसेको समितिको समिक्षा बैठकमा समितिले मातहतका निकायहरुलाई विभिन्न मितिहरुमा दिएका निर्देशनहरुको कार्यान्वयनका सम्बन्धमा विस्तृत छलफल भई देहाय बमोजिम निर्णय गरियो ।

१. समितिले मातहतका निकायहरुलाई २०७५ श्रावणदेखि दिएका निर्देशनहरुको कार्यान्वयनको स्थितिका सम्बन्धमा सम्बन्धित निकायमा भएको प्रगति विवरण/कार्यान्वयनको अवस्था पन्ध्र दिन भित्र यस समितिमा उपलब्ध गराउन लेखि पठाउने ।
२. समितिको अर्को बैठक मिति २०७५ पौष २७ गते बिहान ११:०० बजे बस्ने गरी स्थगित भयो ।

संघीय संसद
प्रतिनिधि सभा
विकास तथा प्रविधि समिति

बैठक संख्या : २१

मिति: २०७५/०९/२७

प्रारम्भ: ११:३०, अन्त्य: २:१५ बजे

छलफल एवं निर्णय :

समितिको आजको बैठकमा रेडियो नेपाल र नेपाल टेलिभिजनको सेवा प्रभावकारीता सम्बन्धमा सञ्चार तथा सूचना प्रविधि मन्त्रालयका माननीय मन्त्री श्री गोकुल प्रसाद बाँस्कोटा, मन्त्रालयका सचिव श्री महेन्द्रमान गुरुङ तथा सम्बद्ध निकायका पदाधिकारीहरूसँग छलफल भई देहाय बमोजिमको निर्देशन दिने निर्णय भयो :-

१. रेडियो नेपाललाई राष्ट्रको सञ्चार माध्यमको रूपमा विकास गरी थप गुणस्तरीय बनाउन र सर्ट वेभ, मिडियम वेभ, एफ.एम. सहित परिवर्तित सन्दर्भमा न्यू मिडिया प्रविधिबाट समेत जनभावना अनुकूल कार्यक्रमहरू आफै उत्पादनमा जोड दिई दुर्गम क्षेत्रमा सर्वसाधारण नागरिकहरूले समेत नेपालभर सुन्न सक्नेगरी प्रसारणको व्यवस्था मिलाउदै सूचनाको मौलिक हकको कार्यान्वयनका लागि समिति सञ्चार तथा सूचना प्रविधि मन्त्रालय मार्फत रेडियो नेपाललाई निर्देश गर्दछ ।
२. नेपाल टेलिभिजनको सेवालार्थ थप गुणस्तरीय, विश्वसनिय, प्रभावकारी र प्रतिस्पर्धात्मक बनाउन प्रविधि रुपान्तरण अपरिहार्य रहेकाले HD(High Definition) प्रसारणमा लैजान अति आवश्यक देखिएको हुँदा सोको लागि आवश्यक पर्ने उपकरण जडान र थप खरीद सम्बन्धी जारी प्रक्रिया चाँडो सम्पन्न गरी समितिमा व्यक्त प्रतिबद्धता अनुसार २०७५ माघ १७ गतेदेखि नेपाल टेलिभिजनका सबै च्यानलहरूलाई HD(High Definition) मा प्रसारण गर्ने व्यवस्था मिलाउनका साथै नेपाल टेलिभिजनले प्रयोग गर्दै आएको भू-उपग्रहको शुल्क तुलनात्मक रूपमा महँगो भएको भन्ने बुझिएकोले त्यसलाई प्रतिबद्धता जनाएअनुसारको समय सीमा भित्र नेपाल टेलिभिजनका सबै च्यानलहरूलाई HD(High Definition) प्रविधिमा लैजान प्रभाव नपर्ने गरी यसलाई समय सापेक्ष बनाउन आवश्यक प्रक्रिया पुरा गर्न र टेलिभिजनको पहुँच विस्तार सम्बन्धी कार्य छिटो सम्पन्न गर्न समिति सञ्चार तथा सूचना प्रविधि मन्त्रालय मार्फत नेपाल टेलिभिजनलाई निर्देश गर्दछ ।
३. रेडियो नेपाल र नेपाल टेलिभिजनलाई गाभेर एउटै सार्वजनिक प्रसारण संस्था बनाउने विषय सरकारको नीति तथा कार्यक्रममा रहेको हुँदा त्यसलाई तत्काल कार्यान्वयनमा लैजान समिति सञ्चार तथा सूचना प्रविधि मन्त्रालयलाई निर्देश गर्दछ ।
४. समितिको आगामी बैठक अर्को सूचना नभएसम्मको लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति

बैठक संख्या : २२

मिति: २०७५/१०/१३

प्रारम्भ:१२:४०, अन्त्य:२:३०बजे

छलफल एवं निर्णय :

समितिको आज बसेको बैठकमा सञ्चार तथा सूचना प्रविधि मन्त्रालय मार्फत नेपाल दूर सञ्चार प्राधिकरणलाई देहाय बमोजिमको निर्देशन दिने निर्णय गऱ्यो :-

१. दूर सञ्चार सेवा प्रदायक संस्थाहरुबाट नेपाल सरकार दूर सञ्चार प्राधिकरणलाई बुझाउन बाँकी बक्यौता रकम असूली तर्फ शीघ्र कारवाही प्रकृया अघि बढाउन, अनुमति पत्र अनुसार सेवा सञ्चालन नगरेका कम्पनीहरुलाई यथासिघ्र सेवा प्रारम्भ गराउन वा अनुमति पत्र खारेजीको प्रक्रिया अघि बढाउन समिति निर्देश गर्दछ ।
२. दूर सञ्चार नीतिलाई समय सापेक्षा बनाउँदै दूर सञ्चार ऐन र नियमावलीको संसोधन प्रक्रिया पनि चाँडो भन्दा चाँडो अघि बढाउन समिति निर्देश गर्दछ र दूर सञ्चार सेवा प्रदायक कम्पनीहरुको अनुमति पत्र तेश्रो पटकको नविकरण गर्दा असुल उपर हुने दस्तुर रकम यथासिघ्र तुंग्याउन निर्देश गर्दछ ।
३. ग्रामीण दूर सञ्चार विकास कोषको उपयोगद्वारा अघि बढाईएका व्याकवोन नेटवर्क, ब्रोडव्याण्ड एक्सेस नेटवर्क परियोजनामा भैरहेको ढिला सुस्तिलाई समाधान गर्दै तोकिएको समयमै गुणस्तर कायम हुने सुनिश्चितासहित अघि बढाउन र त्यसको विवरण समितिमा उपलब्ध गराउन निर्देश गर्दछ ।
४. दूर सञ्चार सेवालाई प्रभावकारी र गुणस्तरीय बनाउनका साथै ग्रामीण क्षेत्रमा अझै पनि उक्त सेवा सहज रुपमा पाउन नसकिरहेको अवस्थालाई मध्यनजर गर्दै हिमालदेखि पहाड हुँदै तराई मधेसम्म थप टावर निर्माण गरी दुर्गम क्षेत्रमा रहेका ग्रामीण भेगका जनताले समेत सहज सेवा पाउन सक्नेगरी कार्यक्रम थाल्न निर्देश गर्दछ ।
५. समितिको २०७५ पुस १६ गते बसेको बैठकको निर्णयानुसार हुलाकी राजमार्गको निर्माण कार्यको प्रगति र तत् सम्बन्धी वस्तुस्थितिको स्थलगत अध्ययन अवलोकन भ्रमण गर्ने तय भए बमोजिम उक्त भ्रमणका लागि मिति २०७५ माघ १८ गतेदेखि माघ २३ गतेसम्म देहायका माननीय सदस्यहरु रहनु भएको एक टोली निर्माण गर्ने र उक्त टोलीले सप्तरी सिराहा, महोत्तरी, धनुषा, सर्लाही, रौतहट, बारा र पर्सा जिल्लाको अनुगमन गर्ने ।

६. टोलीमा संलग्न रहनुहुने मा. सदस्यहरु

- (१) मा. कल्याणी कुमारी खड्का,
- (२) मा. श्री प्रभु शाह,
- (३) मा. श्री महिन्द्र राय यादव,
- (४) मा. श्री मिनाक्षी भ्ना,
- (५) मा. श्री लिला नाथ श्रेष्ठ,

सभापति(संयोजक)

सदस्य

सदस्य

सदस्य

सदस्य

उपरोक्त संसदीय भ्रमण टोलीलाई आवश्यक सहयोग र समन्वयको लागि समिति सचिवालयबाट २ जना कर्मचारी खटाई पठाउने ।

७. भ्रमण सम्बन्धी कार्यक्रम समिति सचिवालयले निर्धारण गर्ने र टोलीलाई आवश्यक पर्ने भ्रमण खर्च सम्बन्धी आवश्यक व्यवस्थाका लागि संघीय संसद सचिवालयसँग माग गर्ने ।

संघीय संसद
प्रतिनिधि सभा
विकास तथा प्रविधि समिति
बैठक संख्या : २३

मिति: २०७५/१०/१४
प्रारम्भ:१:००, अन्त्य:२:३०बजे

छलफल एवं निर्णय :

यस समितिको आज बसेको बैठकमा खानेपानी मन्त्रालयका सचिव र मेलम्ची खानेपानी आयोजनाका सम्बद्ध पदाधिकारीहरूसँग छलफल गरि देहाय बमोजिमका निर्देशन दिने निर्णय गरियो ।

१. उपत्यकाबासीको स्वच्छ खानेपानी उपयोग गर्ने वर्षौं देखिको सपना सँग जोडिएको मेलम्ची खानेपानी आयोजनामा इटालियन सि.एम.सि. कम्पनीसँग ठेक्का तोडेपछिका दिनमा बाँकी निर्माण कार्य प्रभावित हुन गएको सन्दर्भमा सुरक्षण वापत उक्त कम्पनीले राखेको रकम तोकिएको अवधि (फेब्रुवरी ६, २०१९) भित्रमा फर्केर आई पूर्ववत् काम सम्हाल्ने गरी विश्वसनीयता दर्शाएको पत्र प्राप्त भएमा मात्र उक्त कम्पनीलाई बाँकी काम गर्न दिने र तोकिएको अवधि भित्रमा पनि साविक काम गर्न फर्केर नआएमा उक्त ठेकेदार कम्पनीले राखेको धरौटी रकम जफत गरी राजश्व खातामा जम्मा गर्न तथा निर्माण कार्यको लागत नबढ्ने गरी कानूनले उपलब्ध गराएको सार्वजनिक खरिद ऐन २०६३ तथा सार्वजनिक खरिद नियमावली २०६४ ले उपलब्ध गराएको 'विशेष परिस्थिति' को उपयोगद्वारा बाँकी काम सम्पन्न गर्ने सम्बन्धी योजना पन्ध्र दिन भित्र समिति समक्ष पेश गर्न नेपाल सरकार खानेपानी मन्त्रालयलाई निर्देश गर्दछ ।
२. खानेपानी मन्त्रालयलाई दिएको निर्देशन बमोजिम तयार पारेको ठोस योजना अनुसार कानूनले उपलब्ध गराएको विशेष परिस्थितिको उपयोग गरी आयोजनाको काम अघि बढाउने सुनिश्चितता गर्न समिति नेपाल सरकार प्रधानमंत्री तथा मंत्रीपरिषद कार्यालयबाट उपयुक्त कदम चाल्न निर्देश गर्दछ ।
३. मेलम्ची खानेपानी आयोजनाको बोर्डमा रहनु भएका पदाधिकारी सहितको विभिन्न मितिमा बसेको बैठकको निर्णय र कार्यान्वयनका स्थितीका सम्बन्धमा १५ दिन भित्र समिति लाई जानकारी गराउन खानेपानी मन्त्रालय लाई निर्देश गर्दछ ।
४. मेलम्ची खानेपानी आयोजनाको नाममा भन्सार सुविधामा आयात भएका सवारी साधन हरु ठेकेदार कम्पनी CMC ले काम छोडेर गएपछि नेपाल स्थित सप्लायर कम्पनीले फिर्ता लगेर भाडामा लगाएको देखिएकाले उक्त सवारी साधनहरु तत्काल नेपाल सरकारको जिम्मामा रहने गरी फिर्ता लिन नेपाल सरकार खानेपानी मन्त्रालयलाई निर्देश गर्दछ ।

संघीय संसद
प्रतिनिधि सभा
विकास तथा प्रविधि समिति
बैठक संख्या : २४

मिति: २०७५/११/०५
प्रारम्भ:दिनको१२:३०बजे, अन्त्य:२:००बजे

छलफल एवं निर्णय :

समितिको आज बसेको बैठकमा समितिको कार्यक्षेत्र सँग सम्बन्धित विभिन्न सरोकारवाला निकायहरु, संघ, संस्था र व्यक्तिले समेत आफुलाई परेको समस्याका सम्बन्धमा समिति उपर दिएको निवेदन माथि छलफल हुँदा व्यक्ति विशेषको निवेदनको हकमा सम्बन्धित निकायमा आवश्यक कारवाहीका लागि लेखि पठाउने र अन्य संघ संस्थाका निवेदनका हकमा प्राथमिकता अनुसार बैठकको एजेन्डा बनाई छलफल गर्ने र निवेदनसँग सम्बन्धित निकायहरुलाई समेत समितिमा आमन्त्रण गर्ने निर्णय गरियो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : २५

मिति: २०७५/११/१५

प्रारम्भ: ११:२५, अन्त्य: १:२० बजे

छलफल एवं निर्णय :

समितिको आज बसेको बैठकमा भौतिक पूर्वाधार तथा यातायात मन्त्रालयका माननीय मन्त्री, मन्त्रालयका सचिव र अन्य पदाधिकारीहरूसँग छलफल गरि देहाय बमोजिमका निर्देशन दिने निर्णय गरियो ।

१. बहुवर्षीय आयोजनाहरू मध्ये संघ, प्रदेश र स्थानीय तहले हेर्ने गरी छुट्याइएको सडक एवं पुलहरूको मापदण्ड समेतको विवरण तथा ठेक्का लगाएका र निर्धारित समयमा सम्पन्न हुन नसकेका विभिन्न खण्डमा पर्ने सडक र पुलहरूको विस्तृत विवरण ३(तीन) दिनभित्र समितिमा उपलब्ध गराउन नेपाल सरकार भौतिक पूर्वाधार तथा यातायात मन्त्रालयलाई निर्देश गर्दछ ।
२. २०७५/११/१७ पछिको बैठकमा निम्न मन्त्रालय एवं आयोगका पदाधिकारीज्यूहरूलाई मिति २०७५/११/१५ गते बसेको बैठकको विषयवस्तुका सम्बन्धमा थप जानकारी लिनका लागि आमन्त्रण गर्ने ।
 - भौतिक पूर्वाधार तथा यातायात मन्त्रालयका माननीय मन्त्रीज्यू र सचिव ।
 - संघीय मामीला तथा सामान्य प्रशासन मन्त्रालयका माननीय मन्त्रीज्यू र सचिव ।
 - अर्थ मन्त्रालयका माननीय मन्त्रीज्यू र सचिव ।
 - राष्ट्रिय योजना आयोगका उपाध्यक्ष एवं भौतिक पूर्वाधार तथा यातायात मन्त्रालय समेत हेर्नुहुने मा. सदस्य ।

संघीय संसद
प्रतिनिधि सभा
विकास तथा प्रविधि समिति

बैठक संख्या : २६

मिति: २०७५/११/३०

प्रारम्भ:१२:३०, अन्त्य:१:००

छलफल एवं निर्णय :

१. समितिको आजको बैठकमा तत्कालिन विकास समितिका सभापति एवं नेपाल सरकार, सस्कृति, पर्यटन तथा नागरिक उड्डयन मन्त्री माननीय रविन्द्र प्रसाद अधिकारीको यही फागुन १५ गते ताप्लेजुड जिल्लामा भएको हेलिकप्टर दुर्घटनामा परी असामयिक निधन भएकोमा समितिको यो बैठक हार्दिक श्रद्धान्जली व्यक्त गर्दछ । साथै दुर्घटनामा परी स्वर्गीय अधिकारी सहित दिवंगत हुनु भएका अन्य ६ जनाको आत्माको चीर शान्तिको कामना गर्दै समिति शोक सन्तप्त परिवार जन प्रति भावपूर्ण समवेदना व्यक्त गर्दछ ।
२. समितिको अर्को बैठक २०७५ चैत १ गते बिहान ११:०० बजे बस्ने गरी स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : २७

मिति: २०७५/१२/०१

प्रारम्भ:११:३०, अन्त्य: २:००

छलफल एवं निर्णय :

१. समितिको आजको बैठकमा काठमाडौँ-तराई/मधेश द्रुतमार्ग (Expressway) स्थलगत अध्ययन तथा अवलोकन भ्रमण प्रतिवेदन, २०७५ सम्बन्धमा विस्तृत छलफल भई प्राप्त सुझावहरू समावेश गरी पारित गर्ने निर्णय भयो ।
२. प्रदेश नं. २ अन्तरगतको हुलाकी सडक अध्ययन, भ्रमण प्रतिवेदन, २०७५ सम्बन्धमा विस्तृत छलफल भई प्राप्त सुझावहरू समावेश गरी पारित गर्ने निर्णय भयो ।
३. समितिको कामकारवाहीलाई प्रभावकारी बनाउन आवश्यक पर्ने विभिन्न विषयका विज्ञहरूको रोष्टर तयार गरी आवश्यकता अनुसार सुझाव, सल्लाह र परामर्शका लागि समितिमा आमन्त्रण गर्ने निर्णय भयो ।

संघीय संसद
प्रतिनिधि सभा
विकास तथा प्रविधि समिति

बैठक संख्या : २८

मिति: २०७५/१२/०४

प्रारम्भ:१२:००, अन्त्य: २:००

छलफल एवं निर्णय :

समितिको आजको बैठकमा संघ, प्रदेश र स्थानीय तहले हेर्ने गरी छुट्याइएका बहुवर्षीय आयोजनाहरूका साथै सडक एवं पुलहरूको मापदण्ड तथा ठेक्का लगाइएका र निर्धारित समयमा सम्पन्न हुन नसकेका विभिन्न खण्डमा पर्ने सडक एवं पुलहरूका सम्बन्धमा अर्थ मन्त्रालय, भौतिक पूर्वाधार तथा यातायात मन्त्रालय, संघीय मामिला तथा सामान्य प्रशासन मन्त्रालय, राष्ट्रिय योजना आयोगका माननीय उपाध्यक्ष एवं सदस्य र सम्बद्ध मन्त्रालयका सचिवहरूसँग छलफल हुने कार्यसूची रहेकोमा संघीय मामिला तथा सामान्य प्रशासन मन्त्री र भौतिक पूर्वाधार तथा यातायात मन्त्री बैठकमा अनुपस्थित रहनु भएकोले आजको बैठक भोली बिहान ११ बजे बस्ने गरी स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : २९

मिति: २०७५/१२/१२

प्रारम्भ:११:३०, अन्त्य: २:००

छलफल एवं निर्णय :

समितिको आजको बैठकमा संघ, प्रदेश र स्थानीय तहले हेर्ने गरी छुट्याइएका बहुवर्षीय आयोजनाहरूका साथै सडक एवं पुलहरूको मापदण्ड तथा ठेक्का लगाइएका र निर्धारित समयमा सम्पन्न हुन नसकेका विभिन्न खण्डमा पर्ने सडक एवं पुलहरूका सम्बन्धमा अर्थ मन्त्रालयका माननीय मन्त्री, भौतिक पूर्वाधार तथा यातायात मन्त्रालयका माननीय मन्त्री, राष्ट्रिय योजना आयोगका माननीय सदस्य, सम्बद्ध मन्त्रालयका सचिवहरू एवं संघीय मामिला तथा सामान्य प्रशासन मन्त्रालयका सचिवसँग छलफल भई देहाय बमोजिमको निर्णय भयो :

१. बहुवर्षीय ठेक्का लागेका र प्रदेश तथा स्थानीय तहमा हस्तान्तरण गरिएका सडक एवं पुल लगायतका आयोजनाहरू वित्तीय स्रोत र पर्याप्त जनशक्तिको अभावमा अलपत्र परेको तथा प्रदेश र स्थानीय तहले स्वामित्व समेत लिन तयार नभएको देखिएकोले त्यस्ता आयोजनाहरूका लागि आवश्यक बजेट संघले नै उपलब्ध गराउने र प्रदेशका लागि आवश्यक प्राविधिक जनशक्ति समेत तत्काल सम्बन्धित ठाउँमा खटाउन समिति नेपाल सरकार अर्थ मन्त्रालय, संघीय मामिला तथा सामान्य प्रशासन मन्त्रालय र भौतिक पूर्वाधार तथा यातायात मन्त्रालयलाई निर्देश गर्दछ ।

२. आवश्यकताका आधारमा पूर्व तयारी सम्पन्न भएका आयोजना मात्रै छनौट गरी ठेक्का प्रक्रिया अघि बढाउन एवं नियतबस काममा ढिलाई गर्ने र आयोजना अलपत्र पार्ने निर्माण कम्पनी र आयोजना सम्बद्ध कर्मचारीलाई समेत कारवाहीको प्रक्रिया अघि बढाउन समिति नेपाल सरकार भौतिक पूर्वाधार तथा यातायात मन्त्रालयलाई निर्देश गर्दछ ।

३. बहुवर्षीय आयोजनाहरू संघ, प्रदेश र स्थानीय तहमा हस्तान्तरण भए पश्चात् संघले एकमुष्ट रूपमा बजेट विनियोजन गरे पनि यस्ता आयोजनाहरू प्रदेश र स्थानीय तहको प्राथमिकतामा नपरी अलपत्र अवस्थामा रहेको हुँदा विनियोजन ऐन, २०७५ को दफा ५ को उपदफा ४ मा “प्रदेश वा स्थानीय तहमा हस्तान्तरण भएको वा प्रदेश वा स्थानीय तहले स्वीकृत गरेको योजना वा कार्यक्रम नेपाल सरकारको सम्बन्धित कार्यालय मार्फत कार्यान्वयन गराउन चाहेमा सम्बन्धित मन्त्रालयको स्वीकृत लिई सम्बन्धित कार्यालयले त्यस्तो योजना वा कार्यक्रम कार्यान्वयन गर्न सक्नेछ” भन्ने व्यवस्था भए बमोजिम गर्न गराउन समिति नेपाल सरकार अर्थ मन्त्रालय र भौतिक पूर्वाधार तथा यातायात मन्त्रालयलाई निर्देश गर्दछ ।

४. आयोजनाहरु समयमा सम्पन्न गर्नका लागि अन्तर मन्त्रालय र मातहतका निकायहरुबीच समन्वय हुनु आवश्यक देखिएको हुँदा सम्बन्धित मन्त्रालयहरूसँग समन्वय गरेर मात्र आयोजनाको कार्य अगाडि बढाउन समिति नेपाल सरकार, प्रधानमन्त्री तथा मन्त्रिपरिषद्को कार्यालय र भौतिक पूर्वाधार तथा यातायात मन्त्रालयलाई निर्देश गर्दछ ।
५. राष्ट्रिय योजना आयोगले राष्ट्रिय योजना बैँकको अवधारणा लागू गर्ने कार्य अगाडि बढाइ रहेको सन्दर्भमा आयोजना पूर्व तयारीका सम्पूर्ण कार्य पूरा गरेर मात्र राष्ट्रिय योजना बैँकको अवधारणा सफल हुन सक्ने देखिएकोले यसतर्फ ध्यान दिन समिति राष्ट्रिय योजना आयोगलाई निर्देश गर्दछ ।
६. समितिको आगामी बैठक अर्को सूचना नभएसम्मको लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ३०

मिति: २०७५/१२/१४

प्रारम्भ: १:३०, अन्त्य: ३:०० बजे

छलफल एवं निर्णय :

१. आज बसेको समितिको बैठकमा समितिको क्षेत्राधिकार भित्र पर्ने चार वटा मन्त्रालय र राष्ट्रिय पुनर्निर्माण प्राधिकरण समेतले सञ्चालन गर्ने कार्यहरूको बारेमा आवश्यक पर्ने स्थलगत अध्ययन अवलोकन भ्रमण, अन्तरक्रियात्मक कार्यक्रम, क्षमता अभिवृद्धि सम्बन्धी कार्यहरू, तालीम, गोष्ठी, सम्मेलन आदि कार्यहरू गर्नका लागि एवं समितिको काम कारवाहीलाई प्रभावकारी तथा उपयोगी बनाउनका लागि आवश्यक पर्ने विभिन्न प्रविधि, उपकरण लगायतका उपयोगी भौतिक सामग्रीहरू र समितिबाट आयोजना हुने विभिन्न कार्यक्रमका लागि नेपाल स्थित संयुक्त राष्ट्र संघको यु.एन.डि.पि. लगायतका अन्य अन्तर्राष्ट्रिय संस्थाहरूबाट समेत सहयोग उपलब्ध हुने भएमा समितिको आवश्यकता अनुसार त्यस्ता सहयोग लिने ।
२. समितिमा रहनु भएका मा. सदस्यहरूका लागि मिति २०७५ साल चैत्र २१ र २२ गते दुई दिने ' विकास र कानून ' विषयक छलफल तथा गोष्ठीको कार्यक्रमका लागि यु.एन.डि.पि. नेपालको पार्लियामेन्ट सपोर्ट प्रोग्रामसँग आवश्यक समन्वय र सहयोग लिने ।
३. उपर्युक्त प्रयोजनको लागि गरिने कार्यक्रम सम्बन्धी सम्पूर्ण कार्यको तय मा. सभापतिले मिलाउने ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ३१

मिति: २०७५/१२/१७

प्रारम्भ: ११:००, अन्त्य: २:१५

छलफल एवं निर्णय :

समितिको आजको बैठकमा स्मार्ट सिटी र बाहिरी चक्रपथका सम्बन्धमा सहरी विकास मन्त्रालयका माननीय मन्त्री, मन्त्रालयका सचिव, काठमाडौँ विकास प्राधिकरणका विकास आयुक्त लगायत सम्बद्ध पदाधिकारीहरूसँग छलफल गरी देहाय बमोजिमको निर्णय भयो :

१. बाहिरी चक्रपथ सडक आयोजनाको निर्माण सम्बन्धमा थप छलफल गर्नु पर्ने भएकोले उक्त बैठकमा अर्थ मन्त्रालय, शहरी विकास मन्त्रालय, लगानी बोर्ड र अन्य सम्बद्ध सरोकारवाला निकायलाई आमन्त्रण गर्ने ।
२. हिमाल, पहाड र तराईमा निर्माण हुने स्मार्ट सिटी र नयाँ शहरहरुको एकीकृत मापदण्ड बनाई शहरी विकास मन्त्रालयले तयार पारेका सूचकांकहरु समेत समावेश गरी काम अघि बढाउन नेपाल सरकार, सहरी विकास मन्त्रालयलाई निर्देशन दिने ।
३. हाल अध्ययन भई काम सुरु भैरहेका नयाँ शहर र स्मार्ट सिटीहरुको काम प्राथमिकताका आधारमा अघि बढाउन नेपाल सरकार, सहरी विकास मन्त्रालयलाई निर्देशन दिने ।

संघीय संसद
प्रतिनिधि सभा
विकास तथा प्रविधि समिति

बैठक संख्या : ३२

मिति: २०७५/१२/१८

प्रारम्भ: १२:००, अन्त्य: १:१५

छलफल एवं निर्णय :

१. समितिको आजको बैठकमा सूचना प्रविधिको सम्बन्धमा व्यवस्था गर्न बनेको विधेयकका बारेमा माननीय सञ्चार तथा सूचना प्रविधि मन्त्रीले विधेयकमाथिको प्रारम्भिक छलफलमा विधेयक प्रस्तुत गर्नुका कारण र उद्देश्यमाथि समितिमा प्रष्ट पार्नु भयो ।
२. सूचना प्रविधिको सम्बन्धमा व्यवस्था गर्न बनेको विधेयकका बारेमा दफावार छलफलका लागि देहाय बमोजिमको सात सदस्यीय उपसमिति गठन गरी ३० दिनभित्र समितिसमक्ष प्रतिवेदन पेश गर्ने एवं उपसमितिले आफ्नो टि. ओ. आर. आफैं निर्धारण गरी संयोजकको चयन पनि उपसमितिको बैठकले नै तोक्ने निर्णय भयो ।
 १. मा० अनिल कुमार भ्ना
 २. मा० इन्दु कुमारी शर्मा
 ३. मा० केदार सिग्देल
 ४. मा० गौरीशंकर चौधरी
 ५. मा० विनाकुमारी श्रेष्ठ
 ६. मा० बहादुरसिंह लामा (तामाङ)
 ७. मा० राजेन्द्र प्रसाद लिङ्देन
३. समितिको अर्को बैठक मिति २०७५।१२।१९ गते दिनको १२:०० बजे बस्ने गरी स्थगित भयो ।

प्रतिनिधि सभा
विकास तथा प्रविधि समिति
बैठक संख्या : ३३

मिति: २०७५/१२/१९

प्रारम्भ: १२:००, अन्त्य:३:०५

छलफल एवं निर्णय :

समितिको आजको बैठकमा भूकम्प पश्चात् विभिन्न संरचनाहरूको पुनर्निर्माणको अवस्था एवं सिंहदरबार मुख्य भवन र पुरानो प्रतिनिधि सभा भवनको पुनर्निर्माणको सम्बन्धमा राष्ट्रिय पुनर्निर्माण प्राधिकरणका प्रमुख कार्यकारी अधिकृत लगायत सम्बद्ध निकायका पदाधिकारीहरूसँग छलफल भई देहाय बमोजिमको निर्णय भयो :

१. निजी आवास पुनर्निर्माण प्रक्रिया यही आ.व.मा सम्पन्न गर्ने सरकारको नीति तथा कार्यक्रम रहेकोमा प्राधिकरणको लक्ष्य अर्को आ.व.मा सम्पन्न गर्ने गरी तय गरेको बुझिएको हुँदा समितिको गम्भीर ध्यानाकर्षण भएकोले सो प्रक्रिया चाँडो भन्दा चाँडो सम्पन्न गर्ने कार्यतालिका बनाएर कार्य गर्न समिति राष्ट्रिय पुनर्निर्माण प्राधिकरणलाई निर्देश गर्दछ ।
२. भूकम्प पछि पुनर्निर्माणको क्रममा रहेका ग्रामीण सडक, रणनीतिक सडक र खानेपानी संरचनाहरू प्राधिकरणले नै निर्माण सम्पन्न गरेर मात्र हस्तान्तरण गर्न समिति राष्ट्रिय पुनर्निर्माण प्राधिकरणलाई निर्देश गर्दछ ।
३. पुरातात्विक एवं सांस्कृतिक सम्पदा तथा परम्परागत वस्तुहरूको पुनर्निर्माण गर्दा साविकमा केन्द्रित रहेर सांस्कृतिक सम्पदा नबिग्रने गरी पुनर्निर्माण गर्न र रेक्ट्रो फिटिड प्रविधिबाट निर्माण गर्न सकिनेलाई सोही अनुरूप सुधार गरी लैजान एवं उक्त प्रविधिबाट संरचना तयार गर्दा दीर्घकालीन रूपमा दिगो नहुने स्थिति प्राविधिक परीक्षणबाट सिफारिस भएमा त्यस्ता संरचनाहरू नयाँ निर्माण गर्ने तर्फ दुई महिनाभित्र प्रक्रिया अगाडि बढाउन एवं विश्व सम्पदा सूचिमा रहेका क्षेत्र, मठ, मन्दिर, गुम्बा आदिको पुनर्निर्माण कार्यको प्रगति विवरण प्रत्येक महिना यस समितिमा पठाउन समिति राष्ट्रिय पुनर्निर्माण प्राधिकरणलाई निर्देश गर्दछ ।
४. पुनर्निर्माण प्राधिकरणलाई आवश्यक पर्ने बजेट अभाव हुन नदिन एवं भूकम्प पछि निर्माण गरिएका शिक्षण संस्था, स्वास्थ्य संस्था लगायत अन्य सरकारी भवनहरू पुन निर्माण गर्न गराउन एवं बहुतले

भवन बनाउन समिति नेपाल सरकार, प्रधानमन्त्री तथा मन्त्रीपरिषद्को कार्यालय र सहरी विकास मन्त्रालयलाई निर्देश गर्दछ ।

५. भूकम्प गएको चार वर्ष पुग्न लागिस्क्दा पनि पुरानो प्रतिनिधि सभा (ग्यालरी बैठक) पुननिर्माण गर्ने प्रक्रिया अहिलेसम्म निचोडमा नपुगेको हुँदा ऐतिहासिक संरचना यथावत राखी पुननिर्माणको कार्य अगाडि बढाउने हो कि अहिलेको आवश्यकतालाई सम्बोधन हुने गरी अन्तर्राष्ट्रिय स्तरको अत्याधुनिक भवन निर्माण गर्ने भन्ने सम्बन्धमा संघीय संसद, प्रधानमन्त्री तथा मन्त्रिपरिषद्को कार्यालय र राष्ट्रिय पुननिर्माण प्राधिकरणले आपसी समन्वयका आधारमा चाँडो भन्दा चाँडो निक्कैलमा पुगी तीव्र गतिमा निर्माण कार्य अगाडि बढाउन समिति संघीय संसद, प्रधानमन्त्री तथा मन्त्रीपरिषद्को कार्यालय र राष्ट्रिय पुननिर्माण प्राधिकरणलाई निर्देश गर्दछ ।
६. भूकम्प पछि पुननिर्माण गरिएका सरकारी तथा निजी भौतिक संरचनाहरूको बिमा गराउने सम्बन्धमा समितिले यस अघि दिएको निर्देशन कार्यान्वयनको अवस्थाका सम्बन्धमा एक हप्ताभित्र समितिलाई जानकारी गराउन समिति राष्ट्रिय पुननिर्माण प्राधिकरणलाई निर्देश गर्दछ ।
७. यही चैत्र १७ गते बारा र पर्सा जिल्लामा अकस्मात आएको हावाहुरी र असिनापानीका कारण २७ जनाको दुखद निधन भएकोमा समिति गहिरो शोक व्यक्त गर्दछ । सो घटनामा परी घाइते भएका सबै नागरिकहरूको शीघ्र स्वास्थ्य लाभको कामना गर्दै राहत र पुनःस्थापनाको काम तदारुकताकासाथ सरकारले अघि बढाइरहेको सन्दर्भमा घरबार बिहिन भएका नागरिकहरूलाई आगामी वर्षात् अगाडि नै सुरक्षित आवाशको व्यवस्था गर्न/गराउन समिति नेपाल सरकार, संघ संस्था, तथा आम सरोकारवाला निकायहरूलाई आग्रह गर्दछ ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ३४

मिति: २०७६/०१/१९
प्रारम्भ: ११:४५ बजे
अन्त्य: १२:५५ बजे

छलफल एवं निर्णय :

समितिको आज बसेको बैठकको कार्यसूचिमा रहेका सूचना प्रविधिको सम्बन्धमा व्यवस्था गर्न बनेको विधेयक र अन्य विविध विषयहरूमा छलफल भई देहाय बमोजिम निर्णय भयो ।

१. सूचना प्रविधिको सम्बन्धमा व्यवस्था गर्न बनेको विधेयक माथि दफावार छलफलका लागि गठित उपसमितिको माग बमोजिम म्याद समाप्त भएको मितिले एक महिनाको समयावधि थप गर्ने ।
२. उपसमितिमा रहनु भएका मा. सदस्यहरूका अतिरिक्त समितिका सदस्य मा. श्री प्रभु साह र मा. श्री मिनाक्षी भालाई उक्त उपसमितिको सदस्यमा समावेश गरी नौ सदस्यीय बनाउने ।
३. समितिको क्षेत्राधिकार भित्र रहेको चार वटा मन्त्रालय र राष्ट्रिय पुनः निर्माण प्राधिकरणका विषयमा दिईएको निर्देशन कार्यान्वयनको अवस्थाको बारेमा प्रगति विवरण माग गर्ने ।
४. काठमाडौं उपत्यकाको तीनकुने स्थित बाग्मती नदीमा निर्माणधीन पुलको गुणस्तरमा प्रश्न उठेको र निर्माण समेत रोकिएकाले दैनिक हजारौं सवारी साधन गुड्ने र मुलुकको एक मात्र अन्तराष्ट्रिय विमानस्थल आवतजावत गर्ने महत्वपूर्ण मानिएको सो पुलको विद्यमान अवस्थाबारे समितिले प्राविधिक टोलीसहित स्थलगत अवलोकन गर्ने । टेकु स्थित विष्णुमती नदीमा नयाँ निर्माण भएको पुलको समेत गुणस्तरमा समस्या आई उपयोग गर्न नमिल्ने भनि सडक विभागले स्वामित्व ग्रहण नगरेको अवस्थामा सो पुलमा हाल सवारी साधन सञ्चालन भैरहेको देखिएकाले किन त्यस्तो भएको हो सोको जानकारी समितिलाई तत्काल उपलब्ध गराउन र दोषी पहिचान गरी अविलम्ब कारवाही गर्न पनि समिति निर्देश गर्दछ ।
५. अर्थ मन्त्रालय, भौतिक पूर्वाधार तथा यातायात मन्त्रालय, सञ्चार तथा सूचना प्रविधि मन्त्रालय, सहरी विकास मन्त्रालय, खानेपानी मन्त्रालय र राष्ट्रिय योजना आयोगसँग समेत आगामी कार्ययोजना र बजेटका विषयमा छलफल गर्ने ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ३५

मिति: २०७६/०२/०१
प्रारम्भ: ८:४५ बजे,
अन्त्य: ११:५५ बजे

छलफल एवं निर्णय :

समितिको आज बसेको बैठकमा खानेपानी मन्त्रालयको आगामी आ.व. को बजेट व्यवस्थापन तथा कार्यक्रमका सम्बन्धमा खानेपानी मन्त्रालयका माननीय मन्त्री, मन्त्रालयका सचिव र सम्बद्ध पदाधिकारीहरूसँग छलफल गरी उक्त मन्त्रालयलाई देहाय बमोजिम निर्देशन दिने निर्णय भयो ।

१. सरकारको आगामी आ.व. ०७६/०७७ को नीति तथा कार्यक्रम र मन्त्रालयको आगामी आ.व.को बजेट व्यवस्थापन तथा कार्यक्रम तर्जुमाका आधारहरूमा तादात्म्यता नदेखिएको हुँदा सरकारको नीति तथा कार्यक्रम अनुरूप नै बजेट निर्माण गर्न/गराउन समिति निर्देशन गर्दछ ।
२. केन्द्र सरकारले प्राथमिकताक्रम छुट्याएर संघ, प्रदेश र स्थानीय तहमा निश्चित मापदण्डका आधारमा सन्तुलित बजेट विनियोजन गर्न एवं प्रदेश र स्थानीय तहमा हस्तान्तरण गरिएका आयोजनाहरू समयमा नै सम्पन्न हुने सुनिश्चितता गर्न समिति निर्देशन गर्दछ ।
३. खानेपानीमा देखिएको आर्सेनिक प्रदूषणको समस्यालाई दिगो रूपमा समाधान गर्न एवं सुख्खाग्रस्त क्षेत्रको खानेपानी सेवा समेत तदारुकताकासाथ समयसीमाभित्रै सम्पन्न गर्न समिति निर्देशन गर्दछ ।
४. राष्ट्रिय खानेपानी तथा सरसफाई नीति र सो सम्बन्धी ऐन शीघ्र तर्जुमा गरी कार्यान्वयनमा ल्याउन निर्देशन गर्दछ ।
५. व्यवस्थित ढल निकासको अभावमा वर्षायाममा पानी जमेर काठमाडौं लगायत देशका विभिन्न भागहरूमा सर्वसाधारणले भोग्नु परेको समस्या अन्त्य गर्न व्यवस्थित ढल निकासको व्यवस्था गर्न गराउन समिति निर्देशन गर्दछ ।
६. भूमिगत पानीको उचित व्यवस्थापन गर्ने नीति तर्जुमा गर्न र मुहान संरक्षण कार्ययोजना कार्यान्वयनमा ल्याउन निर्देशन गर्दछ ।
७. भुकम्पबाट क्षति पुगेका खानेपानी आयोजनाहरू शीघ्र सम्पन्न गरी सञ्चालनमा ल्याउन तदारुकताका साथ कार्य अघि बढाउन निर्देशन गर्दछ ।
८. स्वच्छ खानेपानी वितरण प्रणालीलाई व्यवस्थित गरी हिउँदमा सुख्खा क्षेत्रमा स्वच्छ खानेपानी वितरण व्यवस्थापन तर्फ विशेष ध्यान दिन निर्देशन गर्दछ ।
९. अलपत्र अवस्थामा रहेका विभिन्न खानेपानी आयोजनाहरू समयमै सम्पन्न गरी जनताको स्वच्छ पिउने पानी खान पाउने अधिकारलाई स्थापित गर्नका लागि निर्देशन गर्दछ ।
१०. तत्कालिन निर्माण व्यवसायी सि.एम.सी. ले निर्माणस्थल छोडी गएपछि स्थानीयहरूबाट उठाइएको जायज र उचित मागहरू सम्बोधन गर्नका लागि निष्पक्ष रूपमा छानविन गरी निष्कर्षमा पुग्न र उपत्यकावासीको वर्षौं देखिको स्वच्छ पानी खान पाउने सपना साकार पार्न हाल ठप्प रहेको मेलम्ची खानेपानी आयोजनालाई द्रुत

गतिमा अगाडि बढाई आगामी आर्थिक वर्षभित्रै मेलम्चीको पानी काठमाडौंमा ल्याउन समिति प्रधानमन्त्री तथा मन्त्री परिषदको कार्यालय तथा खानेपानी मन्त्रालयलाई पुनः निर्देशन गर्दछ ।

११. समितिको पूर्व निर्णयानुसार मध्यपहाडी लोकमार्गको पूर्वी खण्डको स्थलगत अवलोकन यही जेठ ७ गते देखि ११ गतेसम्म गर्ने र उक्त संसदीय टोलीमा निम्न मा. सदस्यहरु रहनु हुने तथा तत् सम्बन्धी आवश्यक प्रक्रिया अघि बढाउन समिति सचिवालयलाई निर्देशन गर्ने ।

१. मा० सभापति श्री कल्याणी कुमारी खड्का

२. मा० श्री गणेश कुमार पहाडी

३. मा० श्री यज्ञराज सुनुवार

४. मा० श्री रंगमती शाही

५. मा० श्री राजेन्द्र कुमार राई

६. मा० श्री राजेन्द्र प्रसाद लिङ्देन

७. सचिवालयका कर्मचारी एक जना ।

१२. आज मिति २०७६/०२/०१ गते बिहान ११:०० बजे बस्ने गरी तय भएको शहरी विकास मन्त्रालय सँगको छलफल कार्यक्रम बैठक अर्को सूचना नभएसम्मका लागि स्थगित गर्ने निर्णय भयो ।

१३. पूर्व निर्धारित कार्यक्रम बमोजिम काठमाडौंको तिनकुने स्थित निर्माणाधीन बाग्मती पुलको स्थलगत अवलोकनका लागि मिति २०७६/०२/०२ गते बिहीवार ३:०० बजे पछि जानका लागि समितिमा रहनु भएका सम्पूर्ण माननीय सदस्यहरुलाई सहभागिताका लागि अनुरोध गर्ने ।

१४. समितिको अर्को बैठक अर्को सूचना नभएसम्मका लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ३६

मिति: २०७६/०२/०५
प्रारम्भ: ११:४५ बजे,
अन्त्य: २:०५ बजे

छलफल एवं निर्णय :

समितिको आज बसेको बैठकमा शहरी विकास मन्त्रालयको आगामी आ.व. को बजेट व्यवस्थापन तथा कार्यक्रमका सम्बन्धमा शहरी विकास मन्त्रालयका माननीय मन्त्रीज्यू, मन्त्रालयका सचिवज्यू र सम्बद्ध पदाधिकारीहरूसँग छलफल गरी उक्त मन्त्रालयलाई देहाय बमोजिम निर्देशन दिने निर्णय भयो ।

१. वर्षायाम शुरुहुनु अगावै जोखिमयुक्त बस्तीहरु स्थानान्तरण गर्ने आवश्यक व्यवस्था मिलाउने ।
२. तोकिएको एकीकृत शहरी पूर्वाधार विकास निर्माण कार्यलाई तीव्रता दिई निश्चित अवधि भित्र सम्पन्न गर्ने गरी कार्य थाल्न निर्देशन गर्दछ ।
३. वृहत शहरी क्षेत्र विकास कार्यक्रम अन्तर्गत मेगा सिटी र स्मार्ट सिटीको डि.पि.आर. तयार गरी पूर्वाधार विकासको कार्य थालनी गर्न निर्देशन गर्दछ ।
४. तोकिएको ५ वटा हिमाली शहरको विकास गर्ने कार्यलाई पूर्वाधार तयार गरी शीघ्र कार्यारम्भ गर्न निर्देशन गर्दछ ।
५. संघीय संसद भवन निर्माणका लागि आगामी आ.व.मा पर्याप्त रकम विनियोजन गर्न र प्रस्तावित स्थानमा सांसद आवास भवन निर्माण कार्यलाई निरन्तरता दिई आ.व. ०७५/७६ बाट कार्य थालनी गर्न आवश्यक पर्ने बजेट रकम व्यवस्था गर्न निर्देशन गर्दछ ।
६. फोहोर व्यवस्थापन नभएका कारण शहर प्रदुषित बनेको, उचित ढल व्यवस्थापन नभएका कारण वर्षायाममा पानी जमेर सर्वसाधारणलाई आवतजावत गर्न कठिन भएको, धुलो मैलोको कारण शहरी सौन्दर्य कायम नरहेको साथै भवन निर्माण संहिता अनुसार भवन नबनेको कारण शहर अस्तव्यस्त रहेकोले त्यसको उचित व्यवस्थापन गरी कार्य थाल्न र उक्त कार्य सँग जोडिएका अन्तर मन्त्रालयहरु सँग आवश्यक समन्वय गरी अघि बढ्न निर्देशन गर्दछ ।
७. काठमाडौं उपत्यकाको वृहत्तर विकास र आधुनिक एवं पर्यावरणमैत्री व्यवस्थित सडक तथा शहरी पूर्वाधार निर्माणका लागि महत्वपूर्ण मानिएको बाहिरी चक्रपथ आयोजनालाई ल्यान्डपुलिड (जग्गा एकीकरण) को मोडलमा आगामी आ.व. देखि अघि बढाउन शहरी विकास मन्त्रालयलाई निर्देशन गर्दछ, साथै ल्यान्डपुलिड मार्फत आयोजना अघि बढाउँदा अपुग हुने आर्थिक स्रोतको सुनिश्चितताका लागि अर्थ मन्त्रालयलाई निर्देशन गर्दछ ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ३७

मिति: २०७६/०२/१७

छलफल एवं निर्णय :

समितिको आज बसेको बैठकमा कार्यसूचीमा रहेको पुष्पलाल (मध्यपहाडी) राजमार्ग र हुलाकी राजमार्गमा रहेका रुग्ण पुलहरु र सार्वजनिक खरिद नियमावलीमा भएको संशोधनका सम्बन्धमा भौतिक पूर्वाधार तथा यातायात मन्त्रालयका माननीय मन्त्री, मन्त्रालयका सचिव र सम्बद्ध पदाधिकारीहरूसँग छलफल गरी उक्त मन्त्रालयलाई देहाय बमोजिम निर्देशन दिने निर्णय भयो। साथै “सूचना प्रविधिको सम्बन्धमा व्यवस्था गर्न बनेको विधेयक” को सम्बन्धमा गठित उपसमितिको म्याद थपका बारेमा छलफल भयो।

१. पुष्पलाल (मध्यपहाडी) राजमार्गको मार्गाधिकार (Right of way) निर्धारण गरी जमिनको लगतकट्टा गर्ने व्यवस्था चालु आ.व. २०७५/०७६ भित्रै मिलाउन समिति नेपाल सरकार भौतिक पूर्वाधार तथा यातायात मन्त्रालयलाई निर्देश गर्दछ।
२. पुष्पलाल (मध्य पहाडी) राजमार्ग र हुलाकी राजमार्ग अन्तरगतका रुग्ण अवस्थामा रहेका पुलहरुको ठेक्का वर्गीकरण गरी त्यस्ता पुलहरुको निर्माण कार्य यथाशीघ्र सम्पन्न गर्न र राष्ट्रिय गौरवका यी दुई सडक आयोजना तोकिएको समयमै सम्पन्न हुने गरी कार्य सम्पादन गर्ने सम्बन्धी चौमासिक प्रक्षेपण सहितको वार्षिक कार्ययोजना तयार गरी यथाशीघ्र समितिलाई उपलब्ध गराउन समिति नेपाल सरकार भौतिक पूर्वाधार तथा यातायात मन्त्रालयलाई निर्देश गर्दछ।
३. हिमाल, पहाड र तराई/मधेशको वातावरण/मौसमलाई मध्यनजर गरी ठेक्का अवधि, संरचनाको डिजाइन, उपयोग हुने निर्माण सामग्री, सडकको मापदण्ड र मार्गाधिकार (Right of way) तोक्न समिति भौतिक पूर्वाधार तथा यातायात मन्त्रालयलाई निर्देश गर्दछ।
४. सार्वजनिक खरिद नियमावलीको संशोधन पछि ठेक्का तोडिने सडक तथा पुलहरुको निर्माणको ठोस योजना तयार गर्न समिति भौतिक पूर्वाधार तथा यातायात मन्त्रालयलाई निर्देश गर्दछ।
५. हुलाकी राजमार्गमा डिजाइनकै चरणमा रहेका पुल, कल्भर्टहरुको डिजाइनमा पुनरावलोकन गरी सडक उत्तर तर्फको जमिन डुवानमा नपर्ने सुनिश्चितता गर्न समिति भौतिक पूर्वाधार तथा यातायात मन्त्रालयलाई निर्देश गर्दछ।
६. राष्ट्रिय गौरवको आयोजना अन्तर्गतको हुलाकी राजमार्ग भित्रपर्ने पर्सा जिल्लादेखि पश्चिम खण्ड, जलेश्वर-भिद्रामोड सडकखण्ड र मदनभण्डारी लोकमार्गका (हेटौडा-चतरा खण्ड) उपयुक्त समयमा संसदीय टोलीले स्थलगत अध्ययन अवलोकन भ्रमण गरी त्यहाँको वास्तविक अवस्था र स्थानीयहरुको समस्याका बारेमा बुझि समिति समक्ष प्रतिवेदन पेश गर्ने र सो भ्रमण टोलीमा रहनुहुने माननीय सदस्यहरुको चयन सभापतिले गर्ने।
७. “सूचना प्रविधिको सम्बन्धमा व्यवस्था गर्न बनेको विधेयक” को सम्बन्धमा गठित उपसमितिको म्याद यही २०७६/०२/१८ गतेसम्म मात्र रहेकोमा उक्त उपसमितिको म्याद म्याद समाप्त भएको मितिबाट १५(पन्ध्र) दिनको लागि थप गर्ने।
८. तिनकुने सडक खण्ड लगायत काठमाडौंका विभिन्न स्थानमा वर्षा हुनासाथ पानी जमेर सवारी साधन र सर्वसाधारणले भोग्नु परेको कठिनाई एवं साना सवारी साधन डुवानमा समेत परेर खराबी हुनगइ समस्या सृजना हुनगएको भन्ने बुझिएकोले वर्षायाम अघि नै सम्बन्धित निकायहरूसँग समन्वय गरी उचित निकास खोल्ने व्यवस्था तत्काल गर्न निर्देश गर्दछ।
९. समितिको अर्को बैठक अर्को सुचना नभएसम्मको लागि स्थगित गरिएको छ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ३८

मिति: २०७६/०२/३१

छलफल एवं निर्णय :

समितिको मिति २०७६/०२/३१ गते बिहान ८:०० बजे बस्ने गरी निर्धारण गरिएको बैठक गणपुरक संख्याको अभावमा बस्न नसकी अर्को बैठक आजै बिहान ९:०० बजे बस्ने गरी स्थगित भयो । समितिको दोश्रो बैठक निर्धारित समयमा शुरु भै कार्यसूचीमा रहेका विषयहरु माथि छलफल भई देहाय बमोजिमको निर्णय भयो ।

- १ विकास तथा प्रविधि समितिको आ.व. २०७५/०७६ को वार्षिक प्रतिवेदनको मस्यौदा मा. सदस्यहरुलाई अध्ययनार्थ वितरण भयो ।
- २ “सूचना प्रविधिको सम्बन्धमा व्यवस्था गर्न बनेको विधेयक” को सम्बन्धमा गठित उपसमितिले पारित गरेको प्रतिवेदन उप समितिका संयोजक मा. श्री विनाकुमारी श्रेष्ठले समिति समक्ष पेश गर्नुभयो ।
- ३ हालै समितिमा छलफलका लागि प्राप्त भएको “विज्ञापन नियमन गर्ने सम्बन्धमा व्यवस्था गर्न बनेको विधेयक” मा. सदस्यहरुलाई अध्ययनार्थ वितरण भयो ।
- ४ काठमाडौं तीनकुने स्थित बागमती नदीमा निर्माणधीन पुलको स्थलगत अवलोकन भ्रमण प्रतिवेदन, २०७६ समितिबाट परिमार्जन सहित पारित भई उक्त प्रतिवेदन सम्बन्धित निकायमा आवश्यक कार्यान्वयनका लागि पठाउने निर्णय भयो ।
- ५ पर्सा जिल्लाको तिलावे पुल र रौतहट जिल्लाको सन्तपुर (म)-पिपरा-गौर सडक खण्डको चेतनगर ग्रामीण सडक निर्माणका सम्बन्धमा समस्या रहेको भन्ने बुझिएको हुँदा तत्काल सो समस्या बुझ्नका लागि समिति सभापतिले मिति २०७६/०२/३२ गतेदेखि असार ३ गतेसम्म उक्त जिल्लाको स्थलगत अध्ययन अवलोकन भ्रमण गर्ने ।
- ६ आगामी असार ६ र ७ गते समितिमा रहनु भएका मा. सदस्यहरुलाई ‘कानून निर्माणमा समितिको भूमिका’ विषयमा आवासीय कार्यक्रम NDI नेपालको सहकार्यमा सञ्चालन गर्ने र सो कार्यक्रम स्थल, विज्ञहरुको चयन मा. सभापतिले गर्ने एवं सो कार्यक्रममा समिति सचिवालयका सबै कर्मचारीहरुलाई सहभागी गराउने ।
- ७ समितिको अर्को बैठक अर्को सूचना नभएसम्मको लागि स्थगित भयो ।

संघीय संसद
प्रतिनिधि सभा
विकास तथा प्रविधि समिति
बैठक संख्या : ३९

मिति: २०७६/०३/०४

छलफल एवं निर्णय :

समितिको आज बसेको बैठकमा कार्यसूचीमा रहेको विकास तथा प्रविधि समितिको वार्षिक प्रतिवेदन, २०७६ को मस्यौदा र अन्य विविध विषयमा विस्तृत छलफल भई देहाय बमोजिम गर्ने निर्णय भयो ।

१. समितिको वार्षिक प्रतिवेदन, २०७६ को मस्यौदा माथि विस्तृत छलफल भई मा. सदस्यहरुबाट प्राप्त उपयुक्त सुझावहरु समेत समाविष्ट गरी पारित गरियो र उक्त प्रतिवेदन सभापतिले सदन समक्ष पेश गर्ने ।
२. यही असार ६ र ७ गते NDI नेपालको सहकार्यमा अन्तरकृयात्मक गोष्ठी गर्ने गरी निर्णय गरिएकोमा निर्धारित कार्यक्रम विशेष कारणवस हाललाई स्थगित गरी उपयुक्त समयमा कार्यक्रम गर्ने । तत् सम्बन्धी आवश्यक व्यवस्था मिलाउन समिति सभापतिले समन्वय गरी कार्यक्रम तय गर्ने ।
३. समितिको अर्को बैठक अर्को सूचना नभएसम्मको लागि स्थगित भयो ।